

Tanya's
\$20 BEAUTY SALOON
 THREADING / WAXING, FACIAL (MEN & WOMEN)
 ANTI-AGING FACIAL, BLEACH, HAIR CUT, COLOR & STYLE

40-39 75ST. JACKSON HEIGHTS
 NY TEL : 718-478-9009
 137-40 JAMAICA AVE., JAMAICA
 NY 11435 TEL : 718-297-1019
 85-03 ROOSEVELT AVE.,
 JACKSON HEIGHTS NY 11373 TEL : 718-205-7832

Ad Space Available
Call: 847-359-0746

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ, ਲਾਈਫ ਅਤੇ ਘਰਾਂ ਦੀ ਇੰਸੂਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਬੌਬੀ ਸਿੰਘ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

(ਸੈਲ): 718-757-7809
ਫੋਨ (ਦਫਤਰ): 516-439-5420
(ਫੈਕਸ): 516-439-5418

ਬੌਬੀ ਸਿੰਘ
ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

ਗੱਡੀਆਂ ਅਤੇ ਘਰਾਂ ਦੀ ਇੰਸੂਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

Fifteenth Year of Publication ਨਿਊ ਯਾਰਕ ਐਡੀਸ਼ਨ Price 50¢
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ

ਪੰਜਾਬ ਟਾਈਮਜ਼

Punjab Times, Vol 15, Issue 50, December 13, 2014 20451 N Plum Grove Rd., Palatine, IL 60074 Ph:847-359-0746, Fax:847-705-9388

Email:punjabtimes1@sbcglobal.net
 www.punjabtimesusa.com

ਪੰਜਾਬ ਲਈ ਕਸ਼ਮੀਰ ਦੇ ਨਤੀਜੇ ਉਡੀਕ ਰਹੀ ਹੈ ਭਾਜਪਾ

ਮਾਓਵਾਦੀ ਵੰਗਾਰਾਂ ਨੇ ਸਰਕਾਰ ਦਾ ਫਿਕਰ ਵਧਾਇਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਭਾਰਤੀ ਜਨਤਾ ਪਾਰਟੀ ਦੇ ਦੋ ਮੋਰਚਿਆਂ- ਕਿਸਾਨ ਮੋਰਚਾ ਤੇ ਯੂਵਾ ਮੋਰਚਾ, ਦੀਆਂ ਪੰਜਾਬ ਵਿਚ ਇਕਦਮ ਵਧੀਆਂ ਸਿਆਸੀ ਸਰਗਰਮੀਆਂ ਨੇ ਅਕਾਲੀਆਂ ਦੀ ਨੀਂਦ ਉਡਾ ਦਿੱਤੀ ਹੈ। ਇਨ੍ਹਾਂ ਦੋਹਾਂ ਮੋਰਚਿਆਂ ਦੇ ਆਗੂ, ਖਾਸ ਕਰ ਕੇ ਸਿੱਖਾਂ ਨਾਲ ਸਬੰਧਤ ਮਸਲਿਆਂ ਉੱਤੇ ਅੱਜ ਕੱਲ੍ਹ ਵਧੇਰੇ ਸਰਗਰਮੀ ਕਰ ਰਹੇ ਹਨ।

ਯਾਦ ਰਹੇ ਕਿ ਪਿਛਲੇ ਸਮੇਂ ਦੌਰਾਨ ਚੱਲੀਆਂ ਗਈਆਂ ਕੁਝ ਤਿੱਖੀਆਂ ਸਿਆਸੀ ਚਾਲਾਂ ਕਾਰਨ ਭਾਜਪਾ ਅਤੇ ਸ਼੍ਰੋਮਣੀ ਅਕਾਲੀ ਦਲ ਗਠਜੋੜ ਦੀ ਹੋਂਦ ਬਾਰੇ ਹੀ ਸਵਾਲ ਖੜ੍ਹੇ ਹੋ ਗਏ ਹਨ। ਇਹ ਕਿਆਸ-ਆਰਾਈਆਂ ਚੱਲ ਰਹੀਆਂ ਹਨ ਕਿ ਭਾਜਪਾ ਹੁਣ ਪੰਜਾਬ ਵਿਚ ਇਕੱਲਿਆਂ ਹੀ ਵਿਚਰਨ ਲਈ ਪਰ ਤੋਲ ਰਹੀ ਹੈ।

ਇਸ ਅਗਲੇ ਅਹਿਮ ਕਦਮ ਲਈ ਇਹ ਜੰਮੂ ਕਸ਼ਮੀਰ ਦੀਆਂ ਵਿਧਾਨ ਸਭਾ ਚੋਣਾਂ ਦੇ ਨਤੀਜੇ ਉਡੀਕ ਰਹੀ ਹੈ। ਪਾਰਟੀ ਸੂਤਰਾਂ ਦਾ ਕਹਿਣਾ ਹੈ ਕਿ ਜੇ ਪਾਰਟੀ ਜੰਮੂ ਕਸ਼ਮੀਰ ਵਿਚ ਸਰਕਾਰ ਬਣਾਉਣ ਵਿਚ ਕਾਮਯਾਬ ਹੋ ਜਾਂਦੀ ਹੈ ਤਾਂ ਪੰਜਾਬ ਵਿਚ 2017 ਵਾਲੀਆਂ ਵਿਧਾਨ ਸਭਾ ਚੋਣਾਂ ਇਕੱਲਿਆਂ ਲੜੀਆਂ ਜਾ ਸਕਦੀਆਂ ਹਨ। ਉੱਜ, ਪਾਰਟੀ ਦੇ ਕਈ ਸੀਨੀਅਰ ਆਗੂ ਇਸ ਬਾਰੇ ਤਕਰੀਬਨ ਸਹਿਮਤ ਹੀ ਹਨ ਕਿ ਗਠਜੋੜ ਅਜੇ ਕਾਇਮ ਰੱਖਿਆ ਜਾਵੇ ਅਤੇ ਸੂਬੇ ਵਿਚ ਸਿੱਖ ਪੱਖੀ ਮਸਲਿਆਂ ਉੱਤੇ ਵੱਧ ਤੋਂ ਵੱਧ ਸਰਗਰਮੀ ਕੀਤੀ ਜਾਵੇ। ਇਹ ਵੀ ਪਤਾ ਲੱਗਦਾ ਹੈ ਕਿ ਪਾਰਟੀ ਦੇ ਕਿਸਾਨ ਅਤੇ ਯੂਵਾ ਮੋਰਚਿਆਂ ਦੇ ਆਗੂਆਂ ਨੂੰ ਇਹ ਸਖਤ ਹਦਾਇਤਾਂ ਮਿਲੀਆਂ ਹਨ ਕਿ ਉਹ ਸਿੱਖ ਬਹੁ-ਗਿਣਤੀ ਵਾਲੇ ਇਲਾਕਿਆਂ ਨੂੰ ਆਪਣੀਆਂ ਸਰਗਰਮੀਆਂ ਦਾ ਕੇਂਦਰ ਬਣਾਉਣ। ਹਾਲ ਹੀ ਵਿਚ ਭਾਜਪਾ ਯੂਵਾ ਮੋਰਚਾ ਦੀ ਪੰਜਾਬ ਇਕਾਈ ਦੇ ਪ੍ਰਧਾਨ ਮੋਹਿਤ ਗੁਪਤਾ ਤਲਵੰਡੀ ਸਾਬੋ ਇਲਾਕੇ ਵਿਚ ਉਚੇਚੇ ਤੌਰ 'ਤੇ ਮੀਟਿੰਗਾਂ ਕਰ ਰਹੇ ਹਨ ਅਤੇ ਉਨ੍ਹਾਂ ਨੇ ਇਨ੍ਹਾਂ ਮੀਟਿੰਗਾਂ ਵਿਚ ਜਥੇਦਾਰ ਬਲਵੰਤ ਸਿੰਘ ਨੰਦਗੜ੍ਹ ਨੂੰ ਨਿਸ਼ਾਨਾ ਵੀ

ਜੰਮੂ ਕਸ਼ਮੀਰ ਵਿਚ ਹੱਦੋਂ ਵੱਧ ਵੋਟਿੰਗ ਤੋਂ ਪਾਰਟੀ ਬਾਗੋ-ਬਾਗ



ਬਣਾਇਆ ਹੈ। ਉਨ੍ਹਾਂ ਵਰਕਰਾਂ ਨੂੰ ਸੰਬੋਧਨ ਦੌਰਾਨ ਕਿਹਾ ਕਿ ਜਥੇਦਾਰ ਧਾਰਮਿਕ ਆਗੂ ਹਨ, ਧਾਰਮਿਕ ਖੇਤਰ ਵਿਚ ਹੀ ਸਰਗਰਮੀ ਕਰਨ, ਸਿਆਸੀ ਆਗੂਆਂ ਵਾਲੇ ਬਿਆਨ ਨਾ ਦੇਣ। ਉਧਰ, ਭਾਜਪਾ ਕਿਸਾਨ ਮੋਰਚਾ ਦੇ ਆਗੂ ਤਾਂ ਸਿੱਖ ਕੈਦੀਆਂ ਦੀ ਰਿਹਾਈ ਲਈ ਮਰਨ ਵਰਤ ਉੱਤੇ ਬੈਠੇ ਭਾਈ ਗਰਬਖਸ਼ ਸਿੰਘ ਖਾਲਸਾ ਨੂੰ ਲਗਾਤਾਰ ਮਿਲ ਰਹੇ ਹਨ।

ਹੁਣ ਮੋਰਚੇ ਦੇ ਕੌਮੀ ਸਕੱਤਰ ਸੁਖਮਿੰਦਰ ਸਿੰਘ ਗਰੇਵਾਲ ਅੰਬਾਲਾ ਵਿਚ ਗੁਰਦੁਆਰਾ ਸ੍ਰੀ ਲਖਨੌਰ ਸਾਹਿਬ ਗਏ ਅਤੇ ਭਾਈ ਖਾਲਸਾ ਨੂੰ ਵਿਸ਼ਵਾਸ ਦਿਵਾਇਆ ਕਿ ਜੇਲ੍ਹ ਵਿਚ ਬੰਦ ਭਾਈ ਵਰਿਆਮ ਸਿੰਘ ਅਤੇ ਭਾਈ ਲਾਲ ਸਿੰਘ ਦੀ ਰਿਹਾਈ ਨਾਲ ਸਬੰਧਤ ਸਾਰੇ ਕਾਰਜਾਤ ਭੇਜੇ ਜਾ ਚੁੱਕੇ ਹਨ; ਦੋਹਾਂ ਜਣਿਆਂ ਦੀ ਰਿਹਾਈ ਜਲਦੀ ਹੀ ਸੰਭਵ ਹੈ। ਹੋਰ ਬੰਦੀਆਂ ਦੀ ਰਿਹਾਈ ਲਈ ਵੀ ਯਤਨ ਕੀਤੇ ਜਾ ਰਹੇ ਹਨ।

ਭਾਜਪਾ ਦਾ ਮੰਨਣਾ ਹੈ ਕਿ ਜੰਮੂ ਕਸ਼ਮੀਰ ਵਿਚ ਰਿਕਾਰਡ ਵੋਟਿੰਗ ਦਾ ਮਤਲਬ ਹੈ ਕਿ ਉਥੇ ਭਾਜਪਾ ਅੱਗੇ ਜਾ ਰਹੀ ਹੈ। ਇਸੇ ਨੂੰ ਆਧਾਰ ਬਣਾ ਕੇ ਪਾਰਟੀ ਉਥੇ ਸਰਕਾਰ ਬਣਾਉਣ ਦੇ ਸੁਪਨੇ ਦੇਖ ਰਹੀ ਹੈ। ਚੇਤੇ ਰਹੇ ਕਿ ਜੰਮੂ ਕਸ਼ਮੀਰ ਵਿਚ ਵੋਟਿੰਗ ਦੇ ਪੰਜਾਂ ਵਿਚੋਂ ਤਿੰਨ ਗੋਤ ਮੁਕੰਮਲ ਹੋ ਚੁੱਕੇ ਹਨ। ਸੂਬੇ ਵਿਚ ਸੱਤਾਧਾਰੀ ਨੈਸ਼ਨਲ ਕਾਨਫਰੰਸ ਦਾ ਹਾਲ ਬਹੁਤ ਚੰਗਾ ਨਹੀਂ ਅਤੇ ਕਾਂਗਰਸ ਦਾ ਵੀ ਇਹੀ ਹਾਲ ਹੈ। ਪੀ.ਡੀ.ਪੀ. ਪਹਿਲਾਂ ਹੀ ਸੰਕੋਤ ਦੇ ਚੁੱਕੀ ਹੈ ਕਿ ਇਹ ਪਾਰਟੀ ਚੋਣ ਨਤੀਜਿਆਂ ਤੋਂ ਬਾਅਦ ਹਾਲਾਤ ਮੁਤਾਬਕ ਭਾਜਪਾ ਨਾਲ ਸਿਆਸੀ ਤਾਲਮੇਲ ਬਿਠਾ ਸਕਦੀ ਹੈ। ਭਾਜਪਾ ਆਗੂਆਂ ਨੇ ਸੱਜਾਦ ਲੋਨ ਨੂੰ ਵੀ ਇਕ ਤਰ੍ਹਾਂ ਨਾਲ ਚੰਗਾ ਪਾਇਆ ਹੋਇਆ ਹੈ। ਪਾਰਟੀ ਦਾ ਸਾਰਾ ਦਾਰੋਮਦਾਰ ਜੰਮੂ ਅਤੇ ਲੱਦਾਖ ਖੇਤਰ ਉੱਤੇ ਹੈ। ਇਸ ਨੂੰ ਆਸ ਹੈ ਕਿ ਪੀ.ਡੀ.ਪੀ.

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਪਿਛਲੇ ਪੰਜ ਸਾਲਾਂ ਤੋਂ ਮਾਓਵਾਦੀਆਂ ਖਿਲਾਫ ਵਿੱਢੀ ਅਣ-ਐਲਾਨੀ ਜੰਗ (ਅਪਰੇਸ਼ਨ ਗ੍ਰੀਨ ਹਿੱਟ) ਦੇ ਬਾਵਜੂਦ ਕੇਂਦਰ ਸਰਕਾਰ ਇਸ ਵੰਗਾਰ ਨੂੰ ਭੰਨ ਨਹੀਂ ਸਕੀ ਹੈ ਅਤੇ ਗ੍ਰਹਿ ਮੰਤਰਾਲੇ ਨੇ ਮਾਓਵਾਦੀਆਂ ਬਾਰੇ ਜਿਹੜਾ ਵਿਸ਼ਲੇਸ਼ਣ 17 ਸਫਿਆਂ ਦੇ ਦਸਤਾਵੇਜ਼ ਵਿਚ ਕੀਤਾ ਹੈ, ਉਸ ਵਿਚ ਸਾਫ ਕਿਹਾ ਗਿਆ ਹੈ ਕਿ ਅਪਰੇਸ਼ਨ ਗ੍ਰੀਨ ਹਿੱਟ ਦਾ ਸੇਕ ਘੱਟ ਕਰਨ ਲਈ ਮਾਓਵਾਦੀ ਆਪਣੀ ਸ਼ਕਤੀ ਹੁਣ ਉਸ ਇਲਾਕੇ ਵਿਚ ਕੇਂਦਰਤ ਕਰ ਰਹੇ ਹਨ ਜਿਹੜਾ ਕਰਨਾਟਕ, ਕੇਰਲ ਅਤੇ ਤਾਮਿਲਨਾਡੂ ਵਿਚ ਇਕ ਥਾਂ ਪੈਂਦਾ ਹੈ।



ਗੌਰਤਲਬ ਹੈ ਕਿ ਕੇਂਦਰ ਸਰਕਾਰ ਨੇ ਮਾਓਵਾਦੀਆਂ ਦਾ ਗੜ੍ਹ ਖਦੇਤਨ ਲਈ ਪੰਜ ਸਾਲ ਪਹਿਲਾਂ ਅਪਰੇਸ਼ਨ ਗ੍ਰੀਨ ਹਿੱਟ ਸ਼ੁਰੂ ਕੀਤਾ ਸੀ। ਹੁਣ ਤੱਕ ਇਸ ਅਪਰੇਸ਼ਨ ਵਿਚ ਤਕਰੀਬਨ ਡੇਢ ਲੱਖ ਸਰੱਖਿਆ ਮੁਲਾਜ਼ਮ ਲਾਏ ਹੋਏ ਹਨ, ਪਰ ਸਰਕਾਰ ਨੂੰ ਮਾਓਵਾਦੀਆਂ ਨੂੰ ਖਦੇਤਨ ਵਿਚ ਉਤਨੀ ਸਫਲਤਾ ਨਹੀਂ ਮਿਲ ਰਹੀ ਜਿੰਨੀ ਦੀ ਇਹ ਆਸ ਕਰ ਰਹੀ ਸੀ। ਇਨ੍ਹਾਂ ਸਾਲਾਂ ਦੌਰਾਨ ਭਾਵੇਂ ਮਾਓਵਾਦੀਆਂ ਦੇ ਕਈ ਚੋਟੀ ਦੇ ਆਗੂ ਮਾਰੇ ਗਏ ਜਾਂ ਫੜੇ ਗਏ ਹਨ, ਪਰ ਪਰ ਸਰਕਾਰ ਅਜੇ ਤੱਕ ਮਾਓਵਾਦੀਆਂ ਦੇ ਕਿਲ੍ਹੇ ਵਿਚ ਸੰਨ੍ਹ ਲਾਉਣ ਵਿਚ ਨਾਕਾਮ ਰਹੀ ਹੈ। ਉੱਜ, ਸਰਕਾਰ ਨੇ ਮਾਓਵਾਦੀ ਉੱਤੇ ਲਗਾਤਾਰ ਦਬਾਅ ਬਣਾਇਆ ਹੋਇਆ ਹੈ। ਇਸ ਦਬਾਅ ਤੋਂ ਨਿਕਲਣ ਲਈ ਹੀ ਇਹ ਹੁਣ ਇਕ ਤਾਂ ਆਪਣੀ ਬਚਦੀ ਸ਼ਕਤੀ ਬਚਾਉਣ ਵਿਚ ਲੱਗੇ ਹੋਏ ਹਨ,

ਦੂਜੇ ਆਪਣੀ ਸਰਗਰਮੀ ਦਾ ਕੇਂਦਰ ਵੀ ਬਦਲ ਰਹੇ ਹਨ। ਮਾਓਵਾਦੀ ਇਸ ਰਣਨੀਤੀ ਤਹਿਤ ਪਹਿਲਾਂ ਵੀ ਅਜਿਹਾ ਕਰ ਚੁੱਕੇ ਹਨ। ਆਂਧਰਾਂ ਪ੍ਰਦੇਸ਼ ਵਿਚ ਵੱਡੀ ਪਛਾਤ ਤੋਂ ਬਾਅਦ ਮਾਓਵਾਦੀਆਂ ਨੇ ਪੱਛਮੀ ਬੰਗਾਲ ਦੇ ਜੰਗਲ-ਮਹਿਲ ਇਲਾਕੇ ਨੂੰ ਆਪਣਾ ਗੜ੍ਹ ਬਣਾ ਲਿਆ ਸੀ ਅਤੇ ਪਿਛਲੇ ਤਕਰੀਬਨ ਦੋ ਦਹਾਕਿਆਂ ਤੋਂ ਅਬੂਝਮਾਤ ਉੱਤੇ ਸਾਰਾ ਧਿਆਨ ਲਾਇਆ ਹੋਇਆ ਹੈ।

ਸਰਕਾਰ ਨੇ ਆਪਣੇ ਇਸ ਦਸਤਾਵੇਜ਼ ਵਿਚ ਦੇਸ਼ ਦੇ 23 ਜ਼ਿਲ੍ਹਿਆਂ ਦੀ ਨਿਸ਼ਾਨਦੇਹੀ ਕੀਤੀ ਹੈ ਜਿਥੇ ਮਾਓਵਾਦੀਆਂ ਦਾ ਬਹੁਤ ਜ਼ਿਆਦਾ ਜ਼ੋਰ ਹੈ। ਮਾਓਵਾਦੀਆਂ ਦੀ ਤਕਰੀਬਨ 80 ਫੀਸਦੀ ਸਰਗਰਮੀ ਇਨ੍ਹਾਂ ਜ਼ਿਲ੍ਹਿਆਂ ਵਿਚ ਹੀ ਹੁੰਦੀ ਹੈ। ਇਨ੍ਹਾਂ ਜ਼ਿਲ੍ਹਿਆਂ ਵਿਚ ਵਿਸਾਖਾਪਟਨਮ (ਆਂਧਰਾ

ਮਾਓਵਾਦੀ ਸਭ ਤੋਂ ਖਤਰਨਾਕ?

ਭਾਰਤ ਸਰਕਾਰ ਦਾ ਮੰਨਣਾ ਹੈ ਕਿ ਹਥਿਆਰਬੰਦ ਘੋਲ ਲੜਨ ਵਾਲੀਆਂ ਸਾਰੀਆਂ ਜਥੇਬੰਦੀਆਂ ਵਿਚੋਂ ਮਾਓਵਾਦੀ ਸਭ ਤੋਂ ਵੱਧ ਖਤਰਨਾਕ ਹਨ। ਇਹ ਇੰਨੇ ਦਹਾਕਿਆਂ ਬਾਅਦ ਵੀ ਆਪਣੇ ਵਿਚਾਰਧਾਰਕ ਪੱਖ ਤੋਂ ਰੱਤੀ ਭਰ ਵੀ ਆਸੇ-ਪਾਸੇ ਨਹੀਂ ਹੋ ਰਹੇ ਅਤੇ ਭਾਰਤੀ ਸਟੇਟ ਖਿਲਾਫ ਇਸੇ ਆਧਾਰ ਉੱਤੇ ਹੀ ਲਗਾਤਾਰ ਲੜਾਈ ਲੜ ਰਹੇ ਹਨ। ਵੱਖ-ਵੱਖ ਸਮਿਆਂ ਦੌਰਾਨ ਇਨ੍ਹਾਂ ਦਾ ਵੱਖ-ਵੱਖ ਥਾਂਵਾਂ 'ਤੇ ਬਹੁਤ ਨੁਕਸਾਨ ਹੋਇਆ ਹੈ, ਪਰ ਇਨ੍ਹਾਂ ਵੱਲੋਂ ਸਰਗਰਮੀਆਂ ਨਿਰਵਿਧਨ ਚਲਾਈਆਂ ਜਾ ਰਹੀਆਂ ਹਨ।

ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਮੰਦ ਸਰਵਿਸ

www.011india.com

\$25 2,500 Minutes

ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ

ਸਾਡੀ ਸਰਵਿਸ ਹਰ ਦੇਸ਼ ਲਈ ਵਰਤੇ।


Limited Time Offer. Restrictions & Additional Fees Apply.

✓ ਵਧੀਆ, ਸਾਫ ਆਵਾਜ਼ ✓ ਘਰੋਂ ਤੇ ਸੈਲ ਫੋਨ ਤੋਂ ਇਕੋ ਵੇਲੇ ਦੋ ਫੋਨ ਚੱਲ ਸਕਦੇ ਹਨ
 ✓ ਬਗੈਰ ਪਿੰਨ ਤੋਂ ਵਰਤੇ
 ✓ ਸਪੀਡ ਵਾਲੇ ਨੰਬਰ ਸੈਟ ਕਰੋ

800.914.1013 • 408.659.9400

ਡੇਰਾ ਸਿਰਸਾ ਮੁਖੀ ਦੀ ਪਲੇਠੀ ਫਿਲਮ ਲਈ ਚੰਦਾ ਮੁਹਿੰਮ

ਬਠਿੰਡਾ: ਡੇਰਾ ਸਿਰਸਾ ਦੇ ਮੁਖੀ ਦੀ ਪਲੇਠੀ ਫਿਲਮ 16 ਜਨਵਰੀ ਨੂੰ ਰਿਲੀਜ਼ ਹੋਵੇਗੀ, ਜਿਸ ਦੇ ਪ੍ਰਚਾਰ ਲਈ ਉਨ੍ਹਾਂ ਦੇ ਪੈਰੋਕਾਰ ਚੰਦਾ ਇਕੱਠਾ ਕਰਨ ਵਿਚ ਜੁਟ ਗਏ ਹਨ। ਡੇਰਾ ਸਿਰਸਾ ਦੇ ਪ੍ਰਬੰਧਕਾਂ ਵੱਲੋਂ ਇਸ ਫਿਲਮ ਨੂੰ ਦਿਖਾਉਣ ਵਾਸਤੇ ਮਲਟੀਪਲੈਕਸ ਬੁੱਕ ਕੀਤੇ ਜਾਣੇ ਹਨ। ਸੂਤਰਾਂ ਨੇ ਦੱਸਿਆ ਕਿ ਡੇਰਾ ਸਿਰਸਾ ਇਸ ਫਿਲਮ ਨੂੰ ਸੁਪਰਹਿੱਟ ਬਣਾਉਣ ਵਾਸਤੇ ਬਲਾਕ ਵਾਈਜ਼ ਮੀਟਿੰਗਾਂ ਕਰ ਰਿਹਾ ਹੈ।



ਇਹ ਫਿਲਮ ਹਿੰਦੀ, ਤਾਮਿਲ, ਅੰਗਰੇਜ਼ੀ ਤੇ ਤੇਲਗੂ ਵਿਚ ਰਿਲੀਜ਼ ਹੋ ਰਹੀ ਹੈ। ਵਿਦੇਸ਼ਾਂ ਵਿਚ ਵੀ ਇਸ ਫਿਲਮ ਨੂੰ ਰਿਲੀਜ਼ ਕਰਨ ਵਾਸਤੇ ਵਿਸ਼ੇਸ਼ ਪ੍ਰਤੀਨਿਧ ਵਿਦੇਸ਼ੀ ਦੌਰੇ 'ਤੇ ਹਨ। ਇਨ੍ਹਾਂ ਦਿਨਾਂ ਵਿਚ ਡੇਰਾ ਸਿਰਸਾ ਦੇ ਪ੍ਰਬੰਧਕਾਂ ਦੀਆਂ ਬਲਾਕ ਵਾਈਜ਼ ਮੀਟਿੰਗਾਂ ਚੱਲ ਰਹੀਆਂ ਹਨ, ਜਿਨ੍ਹਾਂ ਵਿਚ ਸਵੈ ਇੱਛਾ ਨਾਲ ਪ੍ਰਤੀ ਵਿਅਕਤੀ ਦੇ ਹਜ਼ਾਰ ਰੁਪਏ ਫਿਲਮ ਦਾ ਚੰਦਾ ਇਕੱਠਾ ਕੀਤਾ ਜਾ ਰਿਹਾ ਹੈ। ਇਸ ਚੰਦੇ ਨਾਲ ਸਿਨੇਮਾ ਘਰ ਬੁੱਕ ਕੀਤੇ ਜਾਣਗੇ ਤੇ ਗਰੀਬ ਲੋਕਾਂ ਨੂੰ ਮੁਫਤ ਵਿਚ ਫਿਲਮ ਦਿਖਾਈ ਜਾਵੇਗੀ। ਮੁੱਢਲੇ ਪੜਾਅ 'ਤੇ ਮਲਟੀਪਲੈਕਸਾਂ ਵਿਚ ਫਿਲਮ ਦਿਖਾਈ ਜਾਵੇਗੀ। ਡੇਰਾ ਮੁਖੀ ਦੀ ਫਿਲਮ ਨੂੰ ਆਖਰੀ ਫੇਰਾਂ ਦਿੱਤੀਆਂ ਜਾ ਰਹੀਆਂ ਹਨ। ਡੇਰਾ ਟੀਮ ਦੀ ਕੋਸ਼ਿਸ਼ ਹੈ ਕਿ ਪਹਿਲੇ ਇਕ ਮਹੀਨੇ ਹਾਊਸਫੁੱਲ ਰੱਖਿਆ ਜਾਵੇ। ਡੇਰਾ ਸਿਰਸਾ ਦੇ ਬੁਲਾਰੇ ਪਵਨ ਇੰਸਾ ਦਾ ਕਹਿਣਾ ਸੀ ਕਿ ਡੇਰਾ ਮੁਖੀ ਦੀ ਫਿਲਮ 15 ਜਨਵਰੀ ਦੇ ਆਸ ਪਾਸ ਰਿਲੀਜ਼ ਹੋ ਰਹੀ ਹੈ ਤੇ ਫਿਲਮ ਦਾ ਪ੍ਰੀਮੀਅਰ ਸੋਮ ਮੁੰਬਈ, ਪੁਣੇ ਤੇ ਬੰਗਲੌਰ ਵਿਚੋਂ ਕਿਸੇ ਇਕ ਸ਼ਹਿਰ ਵਿਚ ਹੋਵੇਗਾ, ਜਿਥੇ ਚਾਰ ਲੱਖ ਦਾ ਇਕੱਠ ਹੋਣਾ ਹੈ। ਇਟਲੀ, ਆਸਟਰੇਲੀਆ, ਅਮਰੀਕਾ

ਤੇ ਕੈਨੇਡਾ ਤੋਂ ਵੀ ਸੰਗਤ ਦੀ ਮੰਗ ਆ ਰਹੀ ਹੈ ਕਿ ਵਿਦੇਸ਼ਾਂ ਵਿਚ ਵੀ ਫਿਲਮ ਰਿਲੀਜ਼ ਕੀਤੀ ਜਾਵੇ। ਉਨ੍ਹਾਂ ਦੱਸਿਆ ਕਿ ਫਿਲਮ ਦੇਖਣ ਦਾ ਫੈਸਲਾ ਸੰਗਤ 'ਤੇ ਹੀ ਛੱਡਿਆ ਹੋਇਆ ਹੈ। ਬਠਿੰਡਾ ਜ਼ਿਲ੍ਹੇ ਦੇ ਡੇਰਾ ਸਿਰਸਾ ਦੇ ਸੀਨੀਅਰ ਆਗੂ ਗੁਰਦੇਵ ਸਿੰਘ ਦਾ ਕਹਿਣਾ ਸੀ ਕਿ ਸੰਗਤ ਨੂੰ ਮੁਫਤ ਵਿਚ ਫਿਲਮ ਦਿਖਾਉਣ ਬਾਰੇ ਤਿਆਰੀਆਂ ਚੱਲ ਰਹੀਆਂ ਹਨ ਤੇ ਮੀਟਿੰਗਾਂ ਕਰਕੇ ਪੈਰੋਕਾਰਾਂ ਨੂੰ ਫਿਲਮ ਬਾਰੇ ਦੱਸਿਆ ਜਾ ਰਿਹਾ ਹੈ। ਇਹ ਫਿਲਮ ਵਾਈ ਤੋਂ ਤਿੰਨ ਘੰਟਿਆਂ ਦੀ ਹੋਵੇਗੀ।

ਡੇਰਾ ਸਿਰਸਾ ਦੇ ਸਿਆਸੀ ਵਿੰਗ ਦੇ ਚੇਅਰਮੈਨ ਰਾਮ ਸਿੰਘ ਦਾ ਕਹਿਣਾ ਸੀ ਕਿ ਮਲਟੀਪਲੈਕਸਾਂ ਵਿਚ 15 ਦਿਨਾਂ ਦੀ ਬੁਕਿੰਗ ਦੇ ਪ੍ਰਬੰਧ ਤਾਂ ਹੋ ਚੁੱਕੇ ਹਨ। ਉਨ੍ਹਾਂ ਵੱਲੋਂ ਕੋਈ ਚੰਦਾ ਇਕੱਠਾ ਨਹੀਂ ਕੀਤਾ ਜਾ ਰਿਹਾ ਹੈ ਬਲਕਿ ਪਹੁੰਚ ਵਾਲੇ ਲੋਕਾਂ ਨੂੰ ਪ੍ਰੇਰਿਆ ਜਾ ਰਿਹਾ ਹੈ ਕਿ ਉਹ ਗਰੀਬ ਲੋਕਾਂ ਨੂੰ ਇਹ ਫਿਲਮ ਦਿਖਾਉਣ।

ਬੰਗਲੌਰ: ਇਸ ਸਾਲ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਤੇ ਸਨਅਤਕਾਰ ਮੁਕੇਸ਼ ਅੰਬਾਨੀ ਇੰਟਰਨੈੱਟ 'ਤੇ ਸਭ ਤੋਂ ਵੱਧ ਦੇਖੀਆਂ ਗਈਆਂ ਹਸਤੀਆਂ ਰਹੀਆਂ। ਸਰਚ ਇੰਜਣ ਯਾਹੂ ਨੇ ਇਹ ਜਾਣਕਾਰੀ ਦਿੱਤੀ ਹੈ। ਯਾਹੂ ਇੰਡੀਆ ਦੇ 'ਯੀਅਰ ਇ ਰੀਵਿਊ' ਦੇ ਸੱਤਵੇਂ ਐਡੀਸ਼ਨ ਅਨੁਸਾਰ 'ਹਾਈ ਐਂਡ ਮਾਈਟੀ ਪੁਲੀਟੀਕਲ ਟੌਪ-10' ਵਰਗ ਦੀ ਸੂਚੀ ਵਿਚ ਇੰਟਰਨੈੱਟ 'ਤੇ ਸਭ ਤੋਂ ਵੱਧ ਲੋਕਾਂ ਵੱਲੋਂ ਸ਼੍ਰੀ ਮੋਦੀ ਬਾਰੇ ਜਾਣਕਾਰੀ ਹਾਸਲ ਕੀਤੀ ਗਈ। 2014 ਦੀਆਂ ਇਨ੍ਹਾਂ ਅਹਿਮ ਹਸਤੀਆਂ ਵਿਚ ਅਰੁਣ ਜੇਤਲੀ (ਵਿੱਤ ਮੰਤਰੀ), ਭਾਜਪਾ ਪ੍ਰਧਾਨ ਅਮਿਤ ਸ਼ਾਹ

ਕੇਂਦਰ ਨੇ ਪੰਜਾਬ ਨੂੰ ਨਸ਼ਾਮੁਕਤ ਬਣਾਉਣ ਦੀ ਕਮਾਨ ਖੁਦ ਸੰਭਾਲੀ

ਬਠਿੰਡਾ: ਪੰਜਾਬ ਸਰਕਾਰ ਵੱਲੋਂ ਨਸ਼ਿਆਂ ਖਿਲਾਫ ਜੰਗ ਲਈ ਫੰਡਾਂ ਵਾਸਤੇ ਕੀਤੀ 'ਫਰਿਅਦ' ਨੂੰ ਕੇਂਦਰ ਸਰਕਾਰ ਨੇ ਨਜ਼ਰਅੰਦਾਜ਼ ਕਰ ਦਿੱਤਾ ਹੈ। ਕੇਂਦਰ ਸਰਕਾਰ ਨੇ ਸਾਢੇ ਤਿੰਨ ਮਹੀਨੇ ਮਗਰੋਂ ਵੀ ਐਲਾਨੀ ਰਕਮ ਪੰਜਾਬ ਨੂੰ ਨਹੀਂ ਦਿੱਤੀ। ਇਸ ਦੇ ਉਲਟ ਹੁਣ ਕੇਂਦਰ ਸਰਕਾਰ ਨੇ ਪੰਜਾਬ ਨੂੰ ਨਸ਼ਾਮੁਕਤ ਬਣਾਉਣ ਲਈ ਖੁਦ ਕਮਾਨ ਆਪਣੇ ਹੱਥ ਲੈ ਲਈ ਹੈ। ਪੰਜਾਬ ਭਾਜਪਾ ਵੱਲੋਂ ਜਿਥੇ ਨਸ਼ਾਮੁਕਤ ਪੰਜਾਬ ਦਾ ਹੋਕਾ ਦਿੱਤਾ ਜਾ ਰਿਹਾ ਹੈ, ਉਥੇ ਕੇਂਦਰ ਸਰਕਾਰ ਨੇ ਅਕਤੂਬਰ 2014 ਤੋਂ ਨਹਿਰੂ ਯੁਵਾ ਕੇਂਦਰਾਂ ਰਾਹੀਂ ਨਸ਼ਿਆਂ ਖਿਲਾਫ ਵੱਖਰੀ ਮੁਹਿੰਮ ਆਰੰਭ ਦਿੱਤੀ ਹੈ।

ਨਵੀਂ ਪੀੜ੍ਹੀ ਦੇ ਭਵਿੱਖ ਨੂੰ ਬਚਾਉਣ ਲਈ ਕੇਂਦਰੀ ਬਜਟ ਵਿਚ ਸਾਲਾਨਾ 100 ਕਰੋੜ ਦੀ ਵਿਵਸਥਾ ਕੀਤੀ ਜਾਵੇ। ਸ਼੍ਰੀ ਜੇਤਲੀ ਨੇ 26 ਅਗਸਤ 2014 ਨੂੰ ਮੁੱਖ ਮੰਤਰੀ ਨੂੰ ਜੁਆਬੀ ਪੱਤਰ ਲਿਖ ਕੇ ਆਖਿਆ ਕਿ ਕੇਂਦਰ, ਪੰਜਾਬ ਵਿਚੋਂ ਨਸ਼ਿਆਂ ਦੇ ਖਾਤੇ ਲਈ ਪ੍ਰਤੀਬੱਧ ਹੈ। ਉਨ੍ਹਾਂ ਨੇ 50 ਕਰੋੜ

ਖਿਲਾਫ ਜੰਗ ਵਿੱਚ ਦਿੱਤੀ ਹੈ ਤੇ ਨਸ਼ਾਮੁਕਤੀ ਲਈ 31 ਨਸ਼ਾ ਫੁਡਾਉ ਕੇਂਦਰ ਬਣਾਏ ਜਾ ਰਹੇ ਹਨ। ਪੰਜ ਸਰਕਾਰੀ ਹਸਪਤਾਲਾਂ ਵਿਚ ਉੱਚ ਸੁਵਿਧਾਵਾਂ ਦਿੱਤੀਆਂ ਜਾ ਰਹੀਆਂ ਹਨ। ਇਸੇ ਆਧਾਰ 'ਤੇ ਸੌ ਕਰੋੜ ਦੀ ਗਰਾਂਟ ਮੰਗੀ ਗਈ।

ਵੇਰਵਿਆਂ ਅਨੁਸਾਰ ਕੇਂਦਰ ਸਰਕਾਰ ਖੁਦ ਸਿੱਧੇ ਤੌਰ 'ਤੇ ਪੰਜਾਬ ਨੂੰ ਨਸ਼ਾਮੁਕਤ ਕਰਨ ਵਾਸਤੇ ਜੁਟ ਗਈ ਹੈ। ਕੇਂਦਰ ਸਰਕਾਰ ਦਾ ਕਹਿਣਾ ਹੈ ਕਿ ਪੰਜਾਬ ਤੇ ਮਨੀਪੁਰ ਨਸ਼ਿਆਂ ਤੋਂ ਇਕੋ ਜਿੰਨੇ ਪੀੜਤ ਹਨ। ਕੇਂਦਰ ਸਰਕਾਰ ਨੇ ਕੌਮੀ ਅੰਕੜਾ ਕਮਿਸ਼ਨ ਦੇ ਵਰਕਿੰਗ ਗਰੁੱਪ ਦੀ ਸਿਫਾਰਸ਼ 'ਤੇ ਨਸ਼ਿਆਂ ਦੇ ਮਾਮਲੇ ਉੱਤੇ ਕੌਮੀ ਪੱਧਰ 'ਤੇ ਸਰਵੇ ਕਰਾਉਣ ਦਾ ਫੈਸਲਾ ਕੀਤਾ ਹੈ। ਕੇਂਦਰ ਸਰਕਾਰ ਵੱਲੋਂ ਮੁੱਢਲੇ ਪੜਾਅ 'ਤੇ ਪੰਜਾਬ ਅਤੇ ਮਨੀਪੁਰ ਦੇ ਦੋ-ਦੋ ਜ਼ਿਲ੍ਹਿਆਂ ਵਿਚ ਪਾਇਲਟ ਸਰਵੇ ਕਰਾਇਆ ਜਾ ਰਿਹਾ ਹੈ। ਇਵੇਂ ਹੀ ਕੇਂਦਰ ਵੱਲੋਂ ਨੈਸ਼ਨਲ ਪਾਲਿਸੀ ਆਨ ਡਰੱਗਜ਼ ਡਿਮਾਂਡ ਰਿਡਕਸ਼ਨ ਵੀ ਬਣਾਈ ਜਾ ਰਹੀ ਹੈ।

ਪੰਜਾਬ ਲਈ ਪੱਕੀ ਕੇਂਦਰੀ ਗ੍ਰਾਂਟ ਦੀ ਮੰਗ ਰੱਦ

ਦੇਣ ਦੀ ਪੇਸ਼ਕਸ਼ ਕੀਤੀ। ਕੇਂਦਰ ਨੇ ਕੇਂਦਰੀ ਬਜਟ ਵਿਚ 100 ਕਰੋੜ ਦੀ ਵਿਵਸਥਾ ਰੱਖਣ ਦੀ ਮੰਗ ਠੁਕਰਾ ਦਿੱਤੀ ਤੇ 50 ਕਰੋੜ ਦੀ ਰਕਮ ਵੀ ਅਜੇ ਤੱਕ ਨਹੀਂ ਭੇਜੀ। ਦੱਸਣਯੋਗ ਹੈ ਕਿ ਨਸ਼ਿਆਂ ਦਾ ਮੁੱਦਾ ਜੇਤਲੀ ਦੀ ਹਾਰ ਦਾ ਵੱਡਾ ਕਾਰਨ ਬਣਿਆ ਸੀ।

ਮੁੱਖ ਮੰਤਰੀ ਨੇ ਆਪਣੇ ਪੱਤਰ ਵਿਚ ਦੱਸਿਆ ਹੈ ਕਿ ਪੰਜਾਬ ਸਰਕਾਰ ਨੇ ਨਸ਼ਿਆਂ

ਇੰਟਰਨੈੱਟ 'ਤੇ ਛਾਏ ਮੋਦੀ ਤੇ ਅੰਬਾਨੀ

ਵੀ ਸ਼ਾਮਲ ਹਨ। ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ, ਕਾਂਗਰਸ ਦੀ ਪ੍ਰਧਾਨ ਸੋਨੀਆ ਗਾਂਧੀ, ਰੇਲਵੇ ਮੰਤਰੀ ਸੁਰੇਸ਼ ਪ੍ਰਭੂ ਤੇ ਭਾਜਪਾ ਦੇ ਜਨਰਲ ਸਕੱਤਰ ਰਾਮ ਮਾਧਵ ਵੀ ਇਸ ਸੂਚੀ ਸ਼ਾਮਲ ਹਨ। ਇਹ ਰੀਵਿਊ, ਇੰਟਰਨੈੱਟ ਦੀ ਵਰਤੋਂ ਕਰਨ ਵਾਲਿਆਂ ਦੀਆਂ ਨੈੱਟ 'ਤੇ ਚੀਜ਼ਾਂ ਦੇਖਣ ਦੀਆਂ ਆਦਤਾਂ ਤੇ ਭਾਰਤ ਵਿਚ ਯਾਹੂ 'ਤੇ ਸਿਫਾਰਸ਼ਦਾ ਤੇ ਸਾਂਝੀ ਕੀਤੀ ਜਾਣਕਾਰੀ ਜੋ ਕੁਝ ਉਹ ਪੜ੍ਹਦੇ ਹਨ, ਉਨ੍ਹਾਂ ਦੀ ਚੋਣ ਦੇ ਆਧਾਰ 'ਤੇ ਤਿਆਰ

ਕੀਤਾ ਜਾਂਦਾ ਹੈ। ਯਾਹੂ ਦੀ ਵਰਤੋਂ ਕਰਨ ਵਾਲਿਆਂ ਦੀ ਰੁਚੀ ਮੋਦੀ ਵੱਲੋਂ ਸੁਧਾਰਾਂ ਦੇ ਯਤਨ ਤੇ ਵਿਦੇਸ਼ਾਂ ਨਾਲ ਸਬੰਧ ਸੁਧਾਰਨ ਦੇ ਅਮਲਾਂ ਵਿਚ ਰਹੀ। 'ਮੇਕ ਇਨ ਇੰਡੀਆ' ਇਸ ਨੂੰ ਸਾਲ ਦੀਆਂ ਸਭ ਤੋਂ ਵੱਡੀਆਂ ਵਿੱਤੀ ਘਟਨਾਵਾਂ ਵਿਚ ਸ਼ਾਮਲ ਕਰਨ ਵਿਚ ਸਹਾਈ ਹੋਈ।

ਦੇਸ਼ ਦੇ ਸਭ ਤੋਂ ਪ੍ਰਭਾਵਸ਼ਾਲੀ ਲੋਕਾਂ ਵਿਚੋਂ ਮੁਕੇਸ਼ ਅੰਬਾਨੀ ਦੂਜੀ ਵਾਰ ਨੰਬਰ ਇਕ ਰਹੇ, ਉਨ੍ਹਾਂ ਮਗਰੋਂ ਟਾਟਾ ਗਰੁੱਪ ਦੇ ਸਾਇਰਸ

ਮਿਸਤਰੀ, ਅਦਾਨੀ ਗਰੁੱਪ ਆਫ ਇੰਡਸਟਰੀਜ਼ ਦੇ ਗੌਤਮ ਅਦਾਨੀ ਦਾ ਨੰਬਰ ਹੈ। ਇਸ ਸਾਲ ਫਾਇਨਾਂਸ ਬਾਰੇ ਖਬਰਾਂ ਵਿਚ ਚਰਚਿਤ ਰਹੇ ਲੋਕਾਂ ਵਿਚ ਐਪਲ ਦੇ ਸੀਈਓ ਟਿਮ ਕੁੱਕ, ਮਾਈਕਰੋਸਾਫਟ ਦੇ ਸੀਈਓ ਸਤਿਆ ਨਾਡੇਲਾ, ਇੰਫੋਸਿਸ ਸੀਈਓ ਤੇ ਐਮ.ਡੀ. ਵਿਸ਼ਾਲ ਸਿੰਕਾ ਤੇ ਫਲਿੱਪਕਾਰਟ ਦੇ ਸਚਿਨ ਬਾਂਸਲ ਤੇ ਬਿੰਨੀ ਬਾਂਸਲ ਤੇ ਸੈਨਪਡੀਲ ਦੇ ਰੋਹਿਤ ਬਾਂਸਲ ਰਹੇ। ਸਚਿਨ ਤੇਂਦੁਲਕਰ ਆਪਣੀ ਜੀਵਨੀ ਕਾਰਨ ਇਸ ਸਾਲ ਕ੍ਰਿਕਟਰਾਂ ਵਿਚੋਂ ਬਹੁਤ ਚਰਚਿਤ ਰਹੇ, ਫਿਲਿਪ ਹਿਊਜ਼, ਐਮ.ਐਸ. ਧੋਨੀ ਤੇ ਐਨ ਸ਼੍ਰੀਨਿਵਾਸਨ ਵੀ ਚਰਚਾ ਵਿਚ ਰਹੇ।



H K TRANSPORT INC

Division of HK Incorporated

1401 West Ray St, Indianapolis, IN 46221
Ph: 317-408-3211, web: www.hktransportinc.com



ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ

ਸਾਰੀਆਂ 48 ਸਟੇਟਾਂ ਲਈ, ਡਰਾਈ ਫਰੇਟ, 100% ਨੋ ਟੱਚ, ਬਰੈਂਡ ਨਿਊ ਟਰੱਕ/ਟਰੇਲਰ, ਡਾਇਰੈਕਟ ਡਿਪੋਜ਼ਿਟ, ਮੈਡੀਕਲ ਸਹੂਲਤਾਂ ਅਤੇ 5000 ਡਾਲਰ ਸਾਈਨ-ਇਨ ਬੋਨਸ

| ਓਨਰ ਅਪਰੇਟਰਾਂ ਲਈ | ਡਰਾਈਵਰ ਲਈ |
|--------------------------------|-------------------------------|
| 92% ਫਲੈਟ ਡਿਸਪੈਚ | 45 ਸੈਂਟ ਤੱਕ ਪ੍ਰਤੀ ਮੀਲ |
| 30 ਸੈਂਟ/ਗੈਲਨ ਤੱਕ ਫਿਊਲ ਡਿਸਕਾਊਂਟ | 95% ਲੋਡ ਯਾਰਡ 'ਚ ਹੁੱਕ ਐਂਡ ਡਰਾਪ |
| ਬਰੈਂਡ ਨਿਊ ਟਰੇਲਰ | ਬਰੈਂਡ ਨਿਊ ਟਰੱਕ |
| ਨੈਸ਼ਨਲ ਟਾਇਰ ਰਿਬੇਟ ਪ੍ਰੋਗਰਾਮ | ਵਧੀਆ ਅਤੇ ਸਾਫ ਸੁਥਰੇ ਟਰੱਕ |
| ਹਰ 15 ਦਿਨ ਬਾਅਦ ਅਦਾਇਗੀ | ਹਰ ਹਫਤੇ ਤਨਖਾਹ |

ਲੋੜੀਂਦੀ ਯੋਗਤਾ:
 ■ ਕਲਾਸ ਏ ਸੀ ਡੀ ਐਲ ਅਤੇ ਸਾਫ-ਸੁਥਰਾ ਰਿਕਾਰਡ ਹੋਵੇ ■ ਉਮਰ ਘੱਟੋ ਘੱਟ 23 ਸਾਲ
 ■ ਘੱਟੋ ਘੱਟ 2 ਸਾਲ ਦਾ ਓ ਟੀ ਆਰ ਅਤੇ ਕੁਲ 5 ਸਾਲ ਦਾ ਤਸਦੀਕਯੋਗ ਤਜਰਬਾ ਹੋਵੇ।

ਤੁਸੀਂ ਸਾਡੇ 'ਲੀਜ਼ ਟੂ ਬਾਈ' ਪ੍ਰੋਗਰਾਮ ਦਾ ਲਾਭ ਵੀ ਉਠਾ ਸਕਦੇ ਹੋ
 ਡਾਇਰੈਕਟ ਡਿਪੋਜ਼ਿਟ ਅਤੇ ਪੰਪ 'ਤੇ ਫਿਊਲ ਰਿਬੇਟ

ਸੰਪਰਕ ਕਰੋ: ਫੋਨ 317-408-3211
 ਜਾਂ ਵੈਬ ਸਾਈਟ www.hktransportinc.com 'ਤੇ ਅਰਜੀ ਭਰੋ

California Freight Inc.

6200 S. Harding St., Indianapolis, IN 46217
 Ph: 317-285-9940 or 317-435-2422
 e-mail: deep@steinberglogistics.com

ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ

ਮਿਡਵੈਸਟ ਤੋਂ ਈਸਟ ਕੋਸਟ

ਓਨਰ ਅਪਰੇਟਰਾਂ ਲਈ
 ■ 8% ਡਿਸਪੈਚ
 ■ ਗੋੜਾ ਲਾ ਕੇ ਪੇਪਰ ਦੇਣ ਸਾਰ ਪੇਮੈਂਟ

ਡਰਾਈਵਰਾਂ ਲਈ
 ■ 47 ਸੈਂਟ ਤੱਕ ਪ੍ਰਤੀ ਮੀਲ
 ■ ਹਰ ਹਫਤੇ ਤਨਖਾਹ



ਸੰਪਰਕ ਕਰੋ: 317-285-9940

ਸ਼੍ਰੋਮਣੀ ਕਮੇਟੀ ਵਲੋਂ ਸਿੱਖ ਸੈਂਸਰ ਬੋਰਡ ਸਥਾਪਤ ਕਰਨ ਦਾ ਫੈਸਲਾ

ਅੰਮ੍ਰਿਤਸਰ: ਸਿੱਖ ਧਾਰਮਿਕ ਫਿਲਮਾਂ ਨੂੰ ਮਰਿਆਦਾ ਅਨੁਕੂਲ ਬਣਾਉਣ ਲਈ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਆਪਣੇ ਪੱਧਰ 'ਤੇ 'ਸਿੱਖ ਸੈਂਸਰ ਬੋਰਡ' ਸਥਾਪਤ ਕਰਨ ਦਾ ਫੈਸਲਾ ਕੀਤਾ ਹੈ ਤਾਂ ਜੋ ਸਿੱਖ ਧਾਰਮਿਕ ਫਿਲਮਾਂ ਵਿਚ ਸਿੱਖ ਧਰਮ ਤੇ ਇਤਿਹਾਸ ਨੂੰ ਤੋੜ ਮਰੋੜ ਕੇ ਪੇਸ਼ ਕਰਨ ਤੋਂ ਰੋਕਿਆ ਜਾ ਸਕੇ ਤੇ ਸਿੱਖ ਕਿਰਦਾਰ ਨੂੰ ਸੁਚੱਜੇ ਢੰਗ ਨਾਲ ਪੇਸ਼ ਕੀਤਾ ਜਾ ਸਕੇ। ਹਾਲ ਹੀ ਵਿਚ ਐਨੀਮੇਸ਼ਨ ਰਾਹੀਂ ਬਣਾਈ ਗਈ ਸਿੱਖ ਧਾਰਮਿਕ ਫਿਲਮ 'ਚਾਰ ਸਾਹਿਬਜ਼ਾਦਿਆਂ' ਨੇ ਵੱਡੀ ਸਫਲਤਾ ਹਾਸਲ ਕੀਤੀ ਹੈ। ਇਸ ਫਿਲਮ ਨੇ ਪੰਜਾਬੀ ਫਿਲਮਾਂ ਦੇ ਸਾਰੇ ਰਿਕਾਰਡ ਵੀ ਤੋੜ ਦਿੱਤੇ ਹਨ ਤੇ ਆਰਥਿਕ ਪੱਖੋਂ ਵੀ ਵੱਡਾ ਮਾਲੀਆ ਇਕੱਠਾ ਕੀਤਾ ਹੈ।

ਧਰਮ ਪ੍ਰਚਾਰ ਦੇ ਪੱਖੋਂ ਵੀ ਇਸ ਫਿਲਮ ਨੇ ਸਿੱਖ ਇਤਿਹਾਸ ਨੂੰ ਦੇਸ਼ ਦੇ ਕੋਨੇ ਕੋਨੇ ਤੱਕ ਪਹੁੰਚਾਇਆ ਹੈ। ਫਿਲਮ ਦੀ ਹਰ ਪੱਖੋਂ ਸਫਲਤਾ ਦੁਨੀਆਂ ਦੇ ਸਭ ਤੋਂ ਭਾਰੇ ਵਿਅਕਤੀ ਦੀ ਨਮੂਨੀਏ ਨਾਲ ਮੌਤ

ਲੰਡਨ: ਦੁਨੀਆ ਦੇ ਸਭ ਤੋਂ ਮੋਟੇ ਮੰਨੇ ਜਾਂਦੇ ਵਿਅਕਤੀ ਕੀਥ ਮਾਰਟਿਨ (44) ਦੀ ਨਮੂਨੀਏ ਕਾਰਨ ਮੌਤ ਹੋ ਗਈ। ਬ੍ਰਿਟਿਸ਼ ਵਾਸੀ ਮਾਰਟਿਨ ਦਾ ਵਜ਼ਨ 444.5 ਕਿਲੋ ਸੀ। 'ਦਿ ਟੈਲੀਗ੍ਰਾਫ' ਦੀ ਰਿਪੋਰਟ ਮੁਤਾਬਕ ਮਾਰਟਿਨ ਦਾ 8 ਮਹੀਨੇ ਪਹਿਲਾਂ ਅਪਰੇਸ਼ਨ ਹੋਇਆ ਸੀ ਤੇ ਉਸ ਦੇ ਪੇਟ ਵਿਚੋਂ ਤੀਜਾ ਹਿੱਸਾ ਚਰਬੀ ਹਟਾਈ ਗਈ ਸੀ। ਉਸ ਦੇ ਡਾਕਟਰ ਕੇਸ਼ਵ ਮਨੂਰ ਦਾ ਕਹਿਣਾ ਹੈ ਕਿ ਜੇ ਉਹ ਜ਼ਿਉਂਦਾ ਰਹਿੰਦਾ ਤਾਂ ਉਸ ਦਾ ਵਜ਼ਨ ਸੈਂਕੜੇ ਪੌਂਡ ਘੱਟ ਹੋ ਜਾਣਾ ਸੀ ਤੇ ਉਹ ਤੁਰਨ ਫਿਰਨ ਦੇ ਕਾਬਲ ਹੋ ਜਾਂਦਾ।

ਤੋਂ ਬਾਅਦ ਅਜਿਹੀਆਂ ਹੋਰ ਵੀ ਫਿਲਮਾਂ ਬਣਨ ਦੀ ਸੰਭਾਵਨਾ ਹੈ। ਅਜਿਹੀਆਂ ਫਿਲਮਾਂ ਨੂੰ ਮਰਿਆਦਾ ਅਨੁਕੂਲ ਬਣਾਉਣ ਲਈ ਸ਼੍ਰੋਮਣੀ ਕਮੇਟੀ ਆਪਣੇ ਤੌਰ 'ਤੇ ਸਿੱਖ ਸੈਂਸਰ ਬੋਰਡ ਸਥਾਪਤ ਕਰਨ ਦੀ ਯੋਜਨਾ ਬਣਾ ਰਹੀ ਹੈ। ਸ਼੍ਰੋਮਣੀ ਕਮੇਟੀ ਵੱਲੋਂ ਇਸ ਤੋਂ ਪਹਿਲਾਂ ਸੂਚਨਾ ਤੇ ਪ੍ਰਸਾਰਨ ਮੰਤਰਾਲੇ ਨੂੰ ਕਈ ਵਾਰ ਅਪੀਲ ਕੀਤੀ ਗਈ ਸੀ ਕਿ ਫਿਲਮ ਸੈਂਸਰ ਬੋਰਡ ਵਿਚ ਇਕ ਸਿੱਖ ਪ੍ਰਤੀਨਿਧੀ ਵੀ ਸ਼ਾਮਲ ਕੀਤਾ ਜਾਵੇ ਤਾਂ ਜੋ ਬਾਲੀਵੁੱਡ ਤੇ ਪਾਲੀਵੁੱਡ ਪੱਧਰ 'ਤੇ ਬਣਨ ਵਾਲੀਆਂ ਸਿੱਖ ਧਾਰਮਿਕ ਫਿਲਮਾਂ ਨੂੰ ਮਰਿਆਦਾ ਅਨੁਕੂਲ ਰੱਖਿਆ ਜਾ ਸਕੇ। ਸਿੱਖ ਧਰਮ, ਇਤਿਹਾਸ ਤੇ ਵਾਧਾ ਹੋ ਰਿਹਾ ਹੈ। ਇਹੀ ਕਾਰਨ ਹੈ ਕਿ ਤਖਤ ਸਾਹਿਬ ਵੱਲੋਂ ਕੀਤੀ ਗਈ ਬੋਲੀ ਵਿਚ ਹਰ ਸਾਲ 75 ਤੋਂ 85 ਲੱਖ ਰੁਪਏ ਦਾ ਵਾਧਾ ਹੋਇਆ ਹੈ। ਸ੍ਰੀ ਭੋਰ ਨੇ ਦੱਸਿਆ ਕਿ ਇਸ ਤੋਂ ਇਲਾਵਾ ਬਾਬਾ ਗੁਰਦਿੱਤਾ ਜੀ ਦੇ ਆਰਜ਼ੀ ਥੜ੍ਹਿਆਂ ਬੋਲੀ ਵੀ 34 ਲੱਖ 51 ਹਜ਼ਾਰ ਰੁਪਏ ਵਿਚ ਦਿੱਤੀ ਗਈ ਹੈ ਤੇ ਹੋਲੇ ਮਹੱਲੇ ਮੌਕੇ ਲੱਗਣ ਵਾਲੇ ਟੈਂਟਾਂ, ਸਾਉਂਡ ਤੇ ਲਾਈਟਾਂ ਲਈ ਵੀ ਟੈਂਡਰ ਅਲਾਟ ਕਰ ਦਿੱਤੇ ਗਏ ਹਨ। ਉਨ੍ਹਾਂ ਨੇ ਨਾਲ ਹੀ 350 ਸਾਲਾ ਸ਼ਤਾਬਦੀ ਬਾਰੇ ਚੱਲ ਰਹੇ ਵਿਕਾਸ ਪ੍ਰਾਜੈਕਟਾਂ ਦਾ ਵੀ ਦੌਰਾ ਕੀਤਾ ਤੇ ਨਿਰੀਖਣ ਕਰਕੇ ਅਧਿਕਾਰੀਆਂ ਨੂੰ ਕੰਮ ਸਮੇਂ ਸਿਰ ਮੁਕੰਮਲ ਕਰਨ ਦੇ ਹੁਕਮ ਜਾਰੀ ਕੀਤੇ।

ਸ੍ਰੀ ਕੇਸਗੜ੍ਹ ਸਾਹਿਬ ਨੇੜਲੇ ਥੜ੍ਹਿਆਂ ਦੀ ਬੋਲੀ ਚਾਰ ਕਰੋੜ ਤੋਂ ਟੱਪੀ

ਆਨੰਦਪੁਰ ਸਾਹਿਬ: ਸਾਲ 2015 ਲਈ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਆਲੇ-ਦੁਆਲੇ ਦੇ ਥੜ੍ਹਿਆਂ 'ਤੇ ਆਰਜ਼ੀ ਦੁਕਾਨਾਂ ਲਗਾਉਣ ਲਈ ਬੋਲੀ ਇਸ ਵਾਰ ਚਾਰ ਕਰੋੜ ਨੂੰ ਪਾਰ ਕਰ ਗਈ ਹੈ। ਇਹ ਬੋਲੀ ਪਿਛਲੇ ਸਾਲ ਨਾਲੋਂ 85 ਲੱਖ ਰੁਪਏ ਦੇ ਵਾਧੇ ਨਾਲ ਚਾਰ ਕਰੋੜ 10 ਲੱਖ ਰੁਪਏ ਵਿਚ ਹੋਈ ਹੈ, ਜਿਸ ਦੀ 50 ਫੀਸਦੀ ਰਕਮ ਸਬੰਧਤ ਨੇਕੇਦਾਰ ਵੱਲੋਂ ਮੌਕੇ 'ਤੇ ਹੀ ਜਮ੍ਹਾਂ ਕਰਵਾ ਦਿੱਤੀ ਗਈ ਹੈ।

ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਹਾਲ ਵਿਖੇ ਹੋਈ ਜਾਇਦਾਦ ਸਬ ਕਮੇਟੀ ਦੀ ਬੈਠਕ ਵਿਚ ਹੋਏ ਫੈਸਲਿਆਂ ਬਾਰੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਜਨਰਲ ਸਕੱਤਰ ਜਥੇਦਾਰ ਸੁਖਦੇਵ ਸਿੰਘ ਭੋਰ ਨੇ ਕਿਹਾ ਕਿ ਸਾਲ 2015 ਲਈ ਆਰਜ਼ੀ ਥੜ੍ਹਿਆਂ ਦੀ ਬੋਲੀ ਚਾਰ ਕਰੋੜ 10 ਲੱਖ ਰੁਪਏ ਵਿਚ ਦਿੱਤੀ ਗਈ ਹੈ। ਸਾਲ 2014 ਵਿਚ ਇਹ ਬੋਲੀ ਤਿੰਨ ਕਰੋੜ 25 ਲੱਖ ਤੇ ਸਾਲ 2013 ਵਿਚ ਦੋ ਕਰੋੜ 50 ਲੱਖ ਰੁਪਏ ਵਿਚ ਗਈ ਸੀ। ਆਨੰਦਪੁਰ ਸਾਹਿਬ ਵਿਚ ਸ਼ਰਧਾਲੂਆਂ ਦੀ ਆਮਦ ਵਧਣ ਕਾਰਨ ਇਥੇ ਵਪਾਰ ਵਿਚ ਵੀ

ਵਾਧਾ ਹੋ ਰਿਹਾ ਹੈ। ਇਹੀ ਕਾਰਨ ਹੈ ਕਿ ਤਖਤ ਸਾਹਿਬ ਵੱਲੋਂ ਕੀਤੀ ਗਈ ਬੋਲੀ ਵਿਚ ਹਰ ਸਾਲ 75 ਤੋਂ 85 ਲੱਖ ਰੁਪਏ ਦਾ ਵਾਧਾ ਹੋਇਆ ਹੈ। ਸ੍ਰੀ ਭੋਰ ਨੇ ਦੱਸਿਆ ਕਿ ਇਸ ਤੋਂ ਇਲਾਵਾ ਬਾਬਾ ਗੁਰਦਿੱਤਾ ਜੀ ਦੇ ਆਰਜ਼ੀ ਥੜ੍ਹਿਆਂ ਬੋਲੀ ਵੀ 34 ਲੱਖ 51 ਹਜ਼ਾਰ ਰੁਪਏ ਵਿਚ ਦਿੱਤੀ ਗਈ ਹੈ ਤੇ ਹੋਲੇ ਮਹੱਲੇ ਮੌਕੇ ਲੱਗਣ ਵਾਲੇ ਟੈਂਟਾਂ, ਸਾਉਂਡ ਤੇ ਲਾਈਟਾਂ ਲਈ ਵੀ ਟੈਂਡਰ ਅਲਾਟ ਕਰ ਦਿੱਤੇ ਗਏ ਹਨ। ਉਨ੍ਹਾਂ ਨੇ ਨਾਲ ਹੀ 350 ਸਾਲਾ ਸ਼ਤਾਬਦੀ ਬਾਰੇ ਚੱਲ ਰਹੇ ਵਿਕਾਸ ਪ੍ਰਾਜੈਕਟਾਂ ਦਾ ਵੀ ਦੌਰਾ ਕੀਤਾ ਤੇ ਨਿਰੀਖਣ ਕਰਕੇ ਅਧਿਕਾਰੀਆਂ ਨੂੰ ਕੰਮ ਸਮੇਂ ਸਿਰ ਮੁਕੰਮਲ ਕਰਨ ਦੇ ਹੁਕਮ ਜਾਰੀ ਕੀਤੇ।

ਪੰਜਾਬ ਏਡਜ਼ ਦੇ ਪਸਾਰ ਵਾਲੇ 10 ਸੂਬਿਆਂ 'ਚ ਸ਼ਾਮਲ

ਨਵੀਂ ਦਿੱਲੀ: ਉਨ੍ਹਾਂ ਰਾਜਾਂ ਵਿਚ ਐਚ.ਆਈ.ਵੀ. ਮਰੀਜ਼ਾਂ ਦੀ ਗਿਣਤੀ ਵਿਚ ਇਜ਼ਾਫਾ ਹੋਇਆ ਹੈ ਜਿਨ੍ਹਾਂ ਬਾਰੇ ਸਮਝਿਆ ਜਾਂਦਾ ਸੀ ਕਿ ਇਹ ਐਚ.ਆਈ.ਵੀ. ਤੋਂ ਮੁਕਤ ਹਨ ਤੇ ਇਨ੍ਹਾਂ 10 ਰਾਜਾਂ ਵਿਚੋਂ ਹੀ ਇਨਫੈਕਸ਼ਨ ਦੇ 57 ਫੀਸਦੀ ਨਵੇਂ ਕੇਸ ਆਏ ਹਨ। ਇਨ੍ਹਾਂ ਰਾਜਾਂ ਵਿਚ ਪੰਜਾਬ ਵੀ ਸ਼ਾਮਲ ਹੈ। ਨੈਸ਼ਨਲ ਏਡਜ਼ ਕੰਟਰੋਲ ਆਰਗੇਨਾਈਜ਼ੇਸ਼ਨ (ਨੈਕੋ) ਤੇ ਇੰਡੀਅਨ ਕੌਂਸਲ ਆਫ ਸੈਡੀਕਲ ਰਿਸਰਚ (ਆਈ. ਸੀ. ਐਮ. ਆਰ.) ਵੱਲੋਂ ਤਿਆਰ ਕੀਤੀ ਗਈ ਰਿਪੋਰਟ ਮੁਤਾਬਕ ਭਾਵੇਂ ਕੌਮੀ ਪੱਧਰ 'ਤੇ ਐਚ.ਆਈ.ਵੀ. ਦੀ ਔਸਤ ਘਟੀ ਹੈ ਪਰ ਉਤੀਸਾ, ਝਾਰਖੰਡ, ਪੰਜਾਬ, ਅਸਾਮ ਤੇ ਉਤਰਾਖੰਡ ਜਿਹੇ ਰਾਜਾਂ ਵਿਚ ਉਲਟ ਰੁਝਾਨ ਦੇਖਣ ਨੂੰ ਮਿਲਿਆ ਹੈ ਜਿਥੇ ਪਹਿਲਾਂ ਐਚ.ਆਈ.ਵੀ. ਦਾ ਪਸਾਰ ਨਾਮਾਤਰ ਹੀ ਸਮਝਿਆ ਜਾਂਦਾ ਸੀ। 'ਇੰਡੀਆ ਐਚ.ਆਈ.ਵੀ. ਐਸਟੀਮੇਟਜ਼-2012' ਨਾਮੀ ਇਸ ਰਿਪੋਰਟ ਵਿਚ ਧਿਆਨ ਦਿਵਾਇਆ ਗਿਆ ਹੈ ਕਿ ਉਤੀਸਾ, ਝਾਰਖੰਡ, ਬਿਹਾਰ, ਉੱਤਰ ਪ੍ਰਦੇਸ਼, ਪੱਛਮੀ ਬੰਗਾਲ, ਗੁਜਰਾਤ, ਛੱਤੀਸਗੜ੍ਹ,

ਮਰਿਆਦਾ ਬਾਰੇ ਘੱਟ ਜਾਣਕਾਰੀ ਹੋਣ ਕਾਰਨ ਫਿਲਮ ਸੈਂਸਰ ਬੋਰਡ ਦੇ ਮੈਂਬਰਾਂ ਵੱਲੋਂ ਕਈ ਵਾਰ ਅਜਿਹੀਆਂ ਫਿਲਮਾਂ ਨੂੰ ਪ੍ਰਵਾਨਗੀ ਦਿੱਤੀ ਗਈ ਹੈ, ਜਿਸ ਨਾਲ ਸਿੱਖ ਭਾਵਨਾਵਾਂ ਨੂੰ ਠੋਸ ਪੁੱਜੀ ਹੈ ਤੇ ਇਹ ਫਿਲਮਾਂ ਵੱਡੇ ਵਿਵਾਦ ਦਾ ਕਾਰਨ ਬਣੀਆਂ ਹਨ। ਸ਼੍ਰੋਮਣੀ ਕਮੇਟੀ ਵੱਲੋਂ ਇਸ ਬਾਰੇ ਜਨਰਲ ਹਾਊਸ ਵਿਚ ਕਈ ਵਾਰ ਮਤਾ ਪਾਸ ਕਰਕੇ ਕੇਂਦਰ ਸਰਕਾਰ ਨੂੰ ਵੀ ਭੇਜਿਆ ਗਿਆ ਹੈ ਪਰ ਹੁਣ ਤੱਕ ਇਸ ਮਾਮਲੇ ਵਿਚ ਕੋਈ ਸੁਣਵਾਈ ਹੋਈ ਹੈ। ਹੁਣ ਸ਼੍ਰੋਮਣੀ ਕਮੇਟੀ ਵੱਲੋਂ ਆਪਣੇ ਪੱਧਰ 'ਤੇ ਹੀ ਉਪਰਾਲੇ ਕੀਤੇ ਜਾਣਗੇ। ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਨੇ ਦੱਸਿਆ ਕਿ ਸ਼੍ਰੋਮਣੀ ਕਮੇਟੀ ਵੱਲੋਂ ਸਥਾਪਤ ਕੀਤੇ ਜਾਣ ਵਾਲੇ ਸਿੱਖ ਸੈਂਸਰ ਬੋਰਡ ਵਿਚ 11 ਸਿੱਖ ਮੈਂਬਰ ਹੋਣਗੇ। ਇਨ੍ਹਾਂ 11 ਮੈਂਬਰਾਂ ਵਿਚ ਸਿੱਖ ਧਾਰਮਿਕ ਵਿਦਵਾਨ, ਸਿੱਖ ਇਤਿਹਾਸਕਾਰ, ਸਿੱਖ ਕਾਨੂੰਨਦਾਨ, ਸਿੱਖ ਫਿਲਮ ਮਾਹਰ ਆਦਿ ਸ਼ਾਮਲ ਕੀਤੇ ਜਾਣਗੇ। ਸਿੱਖ ਸੈਂਸਰ ਬੋਰਡ ਦਾ ਮੁੱਖ ਮੰਤਵ ਸਿੱਖ ਧਰਮ ਤੇ ਇਤਿਹਾਸ ਬਾਰੇ ਬਣਨ ਵਾਲੀਆਂ ਫਿਲਮਾਂ ਨੂੰ ਸਿੱਖ ਧਰਮ ਦੀ ਮਰਿਆਦਾ ਅਨੁਕੂਲ ਰੱਖਣਾ ਹੈ। ਸ਼੍ਰੋਮਣੀ ਕਮੇਟੀ ਕੋਸ਼ਿਸ਼ ਕਰੇਗੀ ਕਿ ਕੋਈ ਵੀ ਅਜਿਹੀ ਧਾਰਮਿਕ ਫਿਲਮ ਪਰਦੇ 'ਤੇ ਆਉਣ ਤੋਂ ਪਹਿਲਾਂ ਇਸ ਸਬੰਧ ਵਿਚ ਸ਼੍ਰੋਮਣੀ ਕਮੇਟੀ ਕੋਲੋਂ ਪ੍ਰਵਾਨਗੀ ਲਵੇ।

ਕਾਂਗਰਸ ਨੂੰ ਪਿਛਲੇ ਸਾਲ ਮਿਲਿਆ 66 ਕਰੋੜ ਦਾ ਚੰਦਾ

ਨਵੀਂ ਦਿੱਲੀ: ਕਾਂਗਰਸ ਨੇ ਪਿਛਲੇ ਮਾਲੀ ਸਾਲ 66 ਕਰੋੜ ਰੁਪਏ ਦੇ ਚੰਦੇ ਮਿਲਣ ਦਾ ਖੁਲਾਸਾ ਕੀਤਾ ਹੈ ਜਦਕਿ 20 ਹਜ਼ਾਰ ਤੋਂ ਵੱਧ ਦੇ ਚੰਦਿਆਂ ਦੇ ਰੂਪ ਵਿਚ ਰਾਸ਼ਟਰਵਾਦੀ ਕਾਂਗਰਸ ਪਾਰਟੀ ਨੂੰ 14 ਕਰੋੜ ਰੁਪਏ ਦੇ ਫੰਡ ਮਿਲੇ ਸਨ। ਉੱਜ, ਸੱਤਾਧਾਰੀ ਭਾਰਤੀ ਜਨਤਾ ਪਾਰਟੀ ਨੇ ਇਸ ਤਰ੍ਹਾਂ ਦਾ ਕੋਈ ਵੇਰਵਾ ਫਿਲਹਾਲ ਚੋਣ ਕਮਿਸ਼ਨ ਨੂੰ ਨਹੀਂ ਦਿੱਤਾ। ਲੋਕ ਪ੍ਰਤੀਨਿਧਤਾ ਕਾਨੂੰਨ ਦੀ ਧਾਰਾ 29 ਸੀ ਤਹਿਤ ਬਹੁਤ ਸਾਰੀਆਂ ਸਿਆਸੀ ਪਾਰਟੀਆਂ ਨੇ 20 ਹਜ਼ਾਰ ਤੋਂ ਵੱਧ ਚੰਦਿਆਂ ਦਾ ਸਾਲਾਨਾ ਲੇਖਾ-ਜੋਖਾ ਚੋਣ ਕਮਿਸ਼ਨ ਨੂੰ ਦਿੱਤਾ ਹੈ ਜਿਸ ਦੇ ਆਧਾਰ 'ਤੇ ਪਾਰਟੀਆਂ ਨੂੰ ਆਮਦਨ ਕਰ ਵਿਭਾਗ ਤੋਂ ਟੈਕਸ ਛੋਟ ਮਿਲਦੀ ਹੈ। ਵੇਰਵੇ ਜਮ੍ਹਾਂ ਕਰਾਉਣ ਦੀ ਅੰਤਿਮ ਤਾਰੀਕ 30 ਨਵੰਬਰ ਸੀ ਤੇ ਭਾਜਪਾ, ਟੀਆਰਐਸ, ਜਨਤਾ ਦਲ (ਯੂ), ਜਨਤਾ ਦਲ (ਐਸ), ਬੀਜੂ ਜਨਤਾ ਦਲ, ਵਾਈਐਸਆਰ ਕਾਂਗਰਸ, ਇੰਡੀਅਨ ਨੈਸ਼ਨਲ ਲੋਕ ਦਲ, ਲੋਕ ਜਨਸ਼ਕਤੀ ਪਾਰਟੀ, ਨੈਸ਼ਨਲ ਕਾਨਫਰੰਸ ਤੇ ਪੀਡੀਪੀ ਨੇ ਕੋਈ ਵੇਰਵਾ ਜਮ੍ਹਾਂ ਨਹੀਂ ਕਰਵਾਇਆ ਜਦਕਿ ਇਹ ਸਪਸ਼ਟ ਨਹੀਂ ਹੈ ਕਿ ਇਨ੍ਹਾਂ ਪਾਰਟੀਆਂ ਨੇ ਆਮਦਨ ਕਰ ਵਿਭਾਗ ਤੋਂ ਕੋਈ ਛੋਟ ਪ੍ਰਾਪਤ ਕੀਤੀ ਹੈ ਜਾਂ ਨਹੀਂ।

ਵਿੱਤ ਮੰਤਰਾਲੇ ਵੱਲੋਂ ਕਾਲੇ ਧਨ ਦੀ ਜਾਂਚ ਬਾਰੇ ਵੇਰਵੇ ਦੇਣ ਤੋਂ ਨਾਂਹ

ਨਵੀਂ ਦਿੱਲੀ (ਬਿਊਰੋ): ਕੌਮੀ ਸੁਰੱਖਿਆ ਤੇ ਰਾਜਦਾਰੀਆਂ ਬਣਾ ਕੇ ਰੱਖਣ ਦੇ ਜ਼ਰੂਰੀ ਨੇਮਾਂ ਦਾ ਹਵਾਲਾ ਦਿੰਦਿਆਂ ਵਿੱਤ ਮੰਤਰਾਲੇ ਨੇ ਕਾਲੇ ਧਨ ਦੀ ਜਾਂਚ ਬਾਰੇ ਭਾਰਤ, ਸਵਿਟਜ਼ਰਲੈਂਡ ਤੇ ਜਰਮਨ ਸਰਕਾਰਾਂ ਵਿਚਾਲੇ ਹੋਈ ਖੜੋ-ਖਿਤਾਬਤ ਦੇ ਵੇਰਵੇ ਜਾਰੀ ਕਰਨ ਤੋਂ ਨਾਂਹ ਕਰ ਦਿੱਤੀ ਹੈ। ਸੂਚਨਾ ਅਧਿਕਾਰ ਐਕਟ ਤਹਿਤ ਮੰਗੀ ਗਈ ਇਕ ਜਾਣਕਾਰੀ ਦਾ ਜੁਆਬ ਦਿੰਦਿਆਂ ਮੰਤਰਾਲੇ ਨੇ ਕਿਹਾ ਕਿ ਇਹ (ਮੰਤਰਾਲਾ) ਸਬੰਧਤ ਮੁਲਕਾਂ ਤੋਂ ਭਾਰਤੀਆਂ ਦੇ ਵਿਦੇਸ਼ੀ ਬੈਂਕ ਖਾਤਿਆਂ ਬਾਰੇ ਜਾਣਕਾਰੀ ਹਾਸਲ ਕਰ ਰਿਹਾ ਹੈ। ਮੰਤਰਾਲੇ ਅਨੁਸਾਰ ਕਿਉਂਕਿ ਵਿਦੇਸ਼ੀ ਬੈਂਕਾਂ ਵਿਚ ਭਾਰਤੀਆਂ ਦੇ ਖਾਤਿਆਂ ਬਾਰੇ ਜਾਣਕਾਰੀ ਵਰਤਮਾਨ ਦੂਹਰੇ ਕਰਾਂ ਤੋਂ ਬਚਾਅ ਬਾਰੇ ਸਮਝੌਤਿਆਂ (ਡੀਟੀਏਏ) ਅਧੀਨ ਲਈ ਜਾ ਰਹੀ ਹੈ ਤੇ ਇਹ ਸਮਝੌਤਾ ਭੇਤ ਗੁਪਤ ਰੱਖੇ ਜਾਣ ਦੀ

ਵੀ ਮੰਗ ਕਰਦਾ ਹੈ ਤੇ ਇਸ ਕਰਕੇ ਵਿਦੇਸ਼ੀ ਬੈਂਕਾਂ ਤੋਂ ਲਈ ਗਈ ਜਾਣਕਾਰੀ ਜਾਹਰ ਨਹੀਂ ਕੀਤੀ ਜਾ ਸਕਦੀ। ਮੰਤਰਾਲੇ ਨੇ ਆਰਟੀਆਈ ਐਕਟ ਦੇ ਸੈਕਸ਼ਨ 8(1)(ਏ) ਤੇ (ਐਫ) ਦਾ ਹਵਾਲਾ ਦਿੰਦਿਆਂ ਕਿਹਾ ਕਿ ਇਸ ਬਾਰੇ ਕੋਈ ਵੀ ਜਾਣਕਾਰੀ ਕਿਸੇ ਨੂੰ ਨਹੀਂ ਦਿੱਤੀ ਜਾ ਸਕਦੀ। ਇਹ ਸੈਕਸ਼ਨ ਉਹ ਜਾਣਕਾਰੀ ਅੱਗੇ ਜਾਹਰ ਕੀਤੇ ਜਾਣ 'ਤੇ ਰੋਕ ਲਾਉਂਦੇ ਹਨ, ਜੋ ਭਾਰਤ ਦੀ ਪ੍ਰਭੂਸੱਤਾ ਤੇ ਦਿਆਨਤਦਾਰੀ 'ਤੇ ਪੱਖਪਾਤੀ ਢੰਗ ਨਾਲ ਅਸਰ ਪਾਏਗੀ, ਦੇਸ਼ ਦੀ ਸੁਰੱਖਿਆ, ਰਣਨੀਤਕ, ਵਿਗਿਆਨਕ ਜਾਂ ਆਰਥਿਕ ਹਿੱਤਾਂ, ਹੋਰ ਦੇਸ਼ਾਂ ਨਾਲ ਸਬੰਧਾਂ 'ਤੇ ਅਸਰ ਪਾਏਗੀ ਜਾਂ ਹੋਰ ਅਪਰਾਧਾਂ ਲਈ ਉਕਸਾਹਟ ਪੈਦਾ ਕਰੇਗੀ। ਵਿੱਤ ਮੰਤਰਾਲੇ ਤੋਂ ਕਾਲੇ ਧਨ ਬਾਰੇ ਸਵਿਟਜ਼ਰਲੈਂਡ ਤੇ ਜਰਮਨੀ ਨੂੰ ਭਾਰਤ ਵੱਲੋਂ ਭੇਜੇ ਗਏ ਜਾਂ ਆਏ ਪੱਤਰ ਜਾਂ ਹੋਰ ਦਸਤਾਵੇਜ਼ਾਂ ਦੀਆਂ ਕਾਪੀਆਂ ਮੰਗੀਆਂ ਗਈਆਂ ਸਨ।

ਗੋਲੀ ਨਾਲੋਂ ਵੋਟ ਦੀ ਤਾਕਤ ਕਿਤੇ ਵੱਧ: ਨਰੇਂਦਰ ਮੋਦੀ

ਸਾਂਬਾ (ਜੰਮੂ-ਕਸ਼ਮੀਰ): ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੇ ਜੰਮੂ-ਕਸ਼ਮੀਰ ਦੇ ਲੋਕਾਂ ਨੂੰ ਸੱਦਾ ਦਿੱਤਾ ਹੈ ਕਿ ਉਹ ਭਾਜਪਾ ਨੂੰ ਸਪੱਸ਼ਟ ਬਹੁਮਤ ਦੇ ਕੇ ਸੂਬੇ ਦੇ ਵਿਕਾਸ ਦਾ ਰਾਹ ਖੋਲ੍ਹਣ। ਸ੍ਰੀ ਮੋਦੀ ਨੇ ਉਜਾੜੇ ਗਏ ਲੋਕਾਂ ਦੇ ਮੁੜ ਵਸੋਬੇ ਨੂੰ ਕੌਮੀ ਜ਼ਿੰਮੇਵਾਰੀ ਐਲਾਨਦਿਆਂ ਕਿਹਾ ਕਿ ਉਨ੍ਹਾਂ ਦੀ ਸਰਕਾਰ ਅਜਿਹੇ ਲੋਕਾਂ ਨੂੰ ਵਸਾਉਣ ਦਾ ਯਤਨ ਕਰੇਗੀ। ਚੋਣ ਰੈਲੀ ਨੂੰ ਸੰਬੋਧਨ ਕਰਦਿਆਂ ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਗੁੰਮਰਾਹ ਨੌਜਵਾਨ ਹੁਣ ਏਕੇ 47 ਦਾ ਬੋਝ ਮਹਿਸੂਸ ਕਰ ਰਹੇ ਹਨ ਤੇ ਉਨ੍ਹਾਂ ਐਂਡਰਾਇਡ ਵੱਲ ਰੁਖ ਕਰ ਲਿਆ ਹੈ। ਦਹਿਸ਼ਤੀ ਹਮਲੇ ਵਿਚ ਮਾਰੇ ਗਏ ਫੌਜੀਆਂ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕਰਦਿਆਂ ਉਨ੍ਹਾਂ ਕਿਹਾ ਕਿ ਜਵਾਨਾਂ ਨੇ ਲੋਕਰਾਜ ਲਈ ਆਪਣੀਆਂ ਜਾਨਾਂ ਕੁਰਬਾਨ ਕੀਤੀਆਂ ਹਨ। ਉਨ੍ਹਾਂ ਦੀ ਕੁਰਬਾਨੀ ਅਜਾਈ ਨਹੀਂ ਜਾਣੀ ਚਾਹੀਦੀ। ਵਿਜੈਪੁਰ ਵਿਚ ਰੈਲੀ ਦੌਰਾਨ ਸ੍ਰੀ ਮੋਦੀ ਨੇ ਪਹਿਲੇ ਦੋ ਪੜਾਵਾਂ ਦੌਰਾਨ ਹੋਈ ਭਾਰੀ ਵੋਟਿੰਗ ਲਈ ਲੋਕਾਂ ਦੀ ਪ੍ਰਸ਼ੰਸਾ ਕਰਦਿਆਂ ਕਿਹਾ ਕਿ ਉਨ੍ਹਾਂ ਦੁਨੀਆਂ ਨੂੰ ਬੈਲੋਟ ਦੀ ਤਾਕਤ ਦਿਖਾ ਦਿੱਤੀ ਹੈ। ਇਕ ਉਂਗਲੀ ਏਕੇ-47 ਦਾ ਘੋੜਾ ਦੱਬ ਕੇ ਲੋਕਾਂ ਦੀਆਂ ਜਾਨਾਂ ਲੈਂਦੀ ਹੈ ਜਦਕਿ ਈਵੀਐਮ 'ਤੇ ਉਂਗਲੀ ਦਬਾਉਣ ਨਾਲ ਦੇਸ਼ ਦੀ ਕਿਸਮਤ ਹੀ ਬਦਲ ਜਾਂਦੀ ਹੈ।

Matrimonial
ਕੰਨਿਆ ਦੀ ਲੋੜ
Looking for a girl 22-24 years, 5'-4" or above, bachelor degree as well in the US or Canada for US citizen boy, age 25, 5'-10", BS Edu. working with a great company. Send picture and bio-data to bsimerb@yahoo.com or Call 608-320-5065 48-49
ਜੱਟ ਸਿੱਖ, ਉਮਰ 24 ਸਾਲ, ਕੱਚ 5'-8", ਪ੍ਰਾਈਵੇਟ ਕੰਪਨੀ ਵਿਚ ਕੰਮ ਕਰਦੇ, ਗਰੀਨ ਕਾਰਡ ਹੋਲਡਰ ਲੜਕੇ ਲਈ ਅਮਰੀਕਾ ਜਾਂ ਕੈਨੇਡਾ ਰਹਿੰਦੇ ਜੱਟ ਸਿੱਖ ਵੈਸ਼ਨੂੰ ਪਰਿਵਾਰ ਦੀ ਲੜਕੀ ਦੀ ਲੋੜ ਹੈ। ਮੁੰਡੇ ਦਾ ਪਰਿਵਾਰ (ਇਕ ਭਰਾ ਤੇ ਮਾਪੇ) ਅਮਰੀਕਾ ਵਿਚ ਹਨ। ਸੰਪਰਕ ਕਰੋ, ਫੋਨ: 917-200-2534

ਤੰਦੂਰੀਏ, ਕੱਰੀ ਕੁੱਕ, ਹੈਲਪਰ, ਵੇਟਰ ਤੇ ਡਿਸ ਵਾਸ਼ਰ ਦੀ ਲੋੜ ਹੈ
ਅਟਲਾਂਟਾ, ਜਾਰਜੀਆ ਵਿਚ ਵਧੀਆ ਚਲਦੇ ਇੰਡੀਅਨ ਰੈਸਟੋਰੈਂਟ ਲਈ ਤਜਰਬੇਕਾਰ ਤੰਦੂਰੀਏ, ਕੱਰੀ ਕੁੱਕ, ਵੇਟਰ, ਹੈਲਪਰ ਤੇ ਡਿਸ ਵਾਸ਼ਰ ਦੀ ਲੋੜ ਹੈ।
ਜੋੜੇ (ਪਤੀ-ਪਤਨੀ) ਨੂੰ ਪਹਿਲ
ਚੰਗੀ ਤਨਖਾਹ, ਮੁਫਤ ਰਿਹਾਇਸ਼
ਸੰਪਰਕ ਕਰੋ: ਜਸਵੀਰ ਸਿੰਘ ਢੀਂਡਸਾ
ਫੋਨ: 757-240-9348

ਟਰੱਕ ਸਟਾਪ 40-ਓਕਲਹੋਮਾ
ਕੈਸ਼ੀਅਰ, ਮਕੈਨਿਕਾਂ ਅਤੇ ਹੈਲਪਰ ਦੀ ਜ਼ਰੂਰਤ ਹੈ
■ਰੋਟੀ ਬਣਾਉਣ ਵਾਸਤੇ ਬੀਬੀਆਂ ਦੀ ਜ਼ਰੂਰਤ ਹੈ
■ਜੋੜੇ (ਪਤੀ-ਪਤਨੀ) ਨੂੰ ਪਹਿਲ
■ਚੰਗੀ ਤਨਖਾਹ ■ਮੁਫਤ ਰਿਹਾਇਸ਼
ਸੰਪਰਕ ਕਰੋ: ਰਾਜ ਸੌਕਰ
ਫੋਨ: 832-512-7172

ਅਮਰਿੰਦਰ ਵਲੋਂ ਬਾਦਲ ਨੂੰ ਗੱਦੀ ਤਿਆਗਣ ਦੀ ਸਲਾਹ

ਚੰਡੀਗੜ੍ਹ: ਪੰਜਾਬ ਦੇ ਸਾਬਕਾ ਮੁੱਖ ਮੰਤਰੀ ਤੇ ਸੀਨੀਅਰ ਕਾਂਗਰਸੀ ਆਗੂ ਕੈਪਟਨ ਅਮਰਿੰਦਰ ਸਿੰਘ ਨੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਉਨ੍ਹਾਂ ਦੇ 88ਵੇਂ ਜਨਮ ਦਿਨ 'ਤੇ ਵਧਾਈ ਦਿੰਦਿਆਂ ਸਲਾਹ ਦਿੱਤੀ ਹੈ ਕਿ ਉਹ ਹੁਣ ਬਹੁਤ ਬਜ਼ੁਰਗ ਹੋ ਗਏ ਹਨ ਤੇ ਸ਼ਾਸਨ ਚਲਾਉਣਾ ਉਨ੍ਹਾਂ ਦੇ ਵੱਸ ਦੀ ਗੱਲ ਨਹੀਂ। ਇਹ ਕੋਈ ਪਹਿਲੀ ਵਾਰ ਨਹੀਂ ਜਦੋਂ ਅਮਰਿੰਦਰ ਨੇ ਆਪਣੇ ਸਿਆਸੀ ਵਿਰੋਧੀ ਬਾਦਲ ਨੂੰ ਅਜਿਹੀ ਸਲਾਹ ਦਿੱਤੀ ਹੈ।

ਅਮਰਿੰਦਰ ਵੱਲੋਂ ਪਹਿਲਾਂ ਵੀ ਸਮੇਂ-ਸਮੇਂ ਬਾਦਲ ਨੂੰ ਉਸ ਦੀ 'ਬਜ਼ੁਰਗੀਅਤ' ਦਾ ਵਾਸਤਾ ਪਾਉਂਦਿਆਂ ਮੁੱਖ ਮੰਤਰੀ ਦੇ ਅਹੁਦੇ ਤੋਂ ਲਾਂਭੇ ਹੋਣ ਲਈ ਕਿਹਾ ਜਾ ਚਿਹਾ ਹੈ। ਕੈਪਟਨ ਅਮਰਿੰਦਰ ਸਿੰਘ ਨੇ ਬਾਦਲ 'ਤੇ ਤਨਜ਼ ਕਸਦਿਆਂ ਕਿਹਾ ਕਿ ਬਾਦਲ ਦੀ ਇਹ ਖਾਸੀਅਤ ਹੈ ਕਿ ਜਦੋਂ ਵੀ ਉਸ ਦੀ ਸਿਆਸੀ ਹੋਂਦ ਲਈ ਖਤਰਾ ਪੈਦਾ ਹੁੰਦਾ ਹੈ ਤਾਂ ਉਸ ਵੱਲੋਂ ਸੰਘੀ ਢਾਂਚੇ ਤੇ ਪੰਥਕ

ਏਜੰਡੇ ਜਿਹੇ ਮੁੱਦੇ ਚੁੱਕ ਲਏ ਜਾਂਦੇ ਹਨ। ਉਨ੍ਹਾਂ ਕਿਹਾ ਕਿ ਸਿਆਸਤ ਵਿਚ ਛੇ ਦਹਾਕਿਆਂ ਦਾ ਸਫ਼ਰ ਤੈਅ ਕਰਨ ਦੇ ਬਾਵਜੂਦ ਬਾਦਲ ਦੀ ਸੋਚ ਉੱਥੇ ਹੀ ਖੜ੍ਹੀ ਹੈ। ਬਾਦਲ ਦੀ ਸੋਚ ਸੰਘਵਾਦ, ਪੰਥਕ ਮੁੱਦਿਆਂ, ਸਨਅਤੀ ਫੋਕਲ ਪ੍ਰਭਾਇੰਟ, ਆਦਰਸ਼ ਸਕੂਲ ਤੇ ਸੰਗਤ ਦਰਸ਼ਨਾਂ ਵਿਚ ਹੀ ਫਸੀ ਹੋਈ ਹੈ, ਜਿਸ ਵਿਚੋਂ ਉਹ ਕਦੇ ਬਾਹਰ ਨਹੀਂ ਆ ਸਕੇ ਜੋ ਰਾਜ ਦੇ ਮੌਜੂਦਾ ਸੰਕਟ ਦਾ ਕਾਰਨ ਹੈ।

ਮੁੱਖ ਮੰਤਰੀ ਬਾਦਲ ਵੱਲੋਂ ਕੀਤੇ ਗਏ ਦਾਅਵੇ ਕਿ ਉਨ੍ਹਾਂ ਨੂੰ ਆਪਣੀ ਅਸਲ ਜਨਮ ਤਰੀਕ ਭੁੱਲ ਗਈ ਹੈ, 'ਤੇ ਵਿਅੰਗ ਕਸਦਿਆਂ ਅਮਰਿੰਦਰ ਨੇ ਕਿਹਾ ਕਿ ਬਾਦਲ ਦੀ ਪੁਰਾਣੀ ਆਦਤ ਹੈ ਕਿ ਜਦੋਂ ਵੀ ਉਨ੍ਹਾਂ ਨੂੰ ਔਖੇ ਸਵਾਲ ਪੁੱਛੇ ਜਾਂਦੇ ਹਨ ਤਾਂ ਉਨ੍ਹਾਂ ਵੱਲੋਂ ਭੁੱਲ ਜਾਣ ਦਾ ਬਹਾਨਾ ਲਾਇਆ ਜਾਂਦਾ ਹੈ ਜਾਂ ਅਣਜਾਣਤਾ ਜ਼ਾਹਰ ਕੀਤੀ ਜਾਂਦੀ ਹੈ।

ਸਿੱਖ ਕੁਲੀਸ਼ਨ ਨੂੰ ਨਸਲੀ ਵੇਰਵਿਆਂ ਬਾਰੇ ਨੇਮਾਵਲੀ 'ਤੇ ਉਜ਼ਰ

ਵਾਸ਼ਿੰਗਟਨ: ਸਿੱਖ ਅਮਰੀਕੀਆਂ ਨੇ ਆਪਣੇ ਮੁਲਕ ਦੀ ਸਰਕਾਰ ਵੱਲੋਂ ਜਾਰੀ ਨਸਲ ਆਧਾਰਤ ਵੇਰਵੇ ਇਕੱਠੇ ਕਰਨ ਬਾਰੇ ਨਵੇਂ ਦਿਸ਼ਾ-ਨਿਰਦੇਸ਼ ਇਹ ਦੋਸ਼ ਲਾਉਂਦਿਆਂ ਰੱਦ ਕਰ ਦਿੱਤੇ ਹਨ ਕਿ ਨਵੇਂ ਨੇਮ ਨੁਕਸਾਨਦਾਰ ਤੇ ਗੁੰਮਰਾਹਕੂਨ ਹਨ। ਸਿੱਖਾਂ ਦੇ ਹੱਕਾਂ ਬਾਰੇ ਜਥੇਬੰਦੀ ਸਿੱਖ ਕੁਲੀਸ਼ਨ ਦਾ ਕਹਿਣਾ ਹੈ ਕਿ ਭਾਵੇਂ ਨਵੀਂ ਨੇਮਾਵਲੀ ਸਪਸ਼ਟ ਤੌਰ 'ਤੇ ਇਸ ਕਿਸਮ ਨਾਲ ਪੱਖਪਾਤੀ ਵੇਰਵੇ ਇਕੱਠੇ ਕਰਨ ਨੂੰ 'ਨਾਜਾਇਜ਼' ਤੇ 'ਅਸਰਗੀਣ' ਕਰਾਰ ਦਿੰਦੀ ਹੈ ਤੇ ਇਸ ਦਾ ਇਹ ਵੀ ਮੰਨਣਾ ਹੈ ਕਿ ਪੱਖਪਾਤੀ ਢੰਗ-ਤਰੀਕੇ, ਕਾਨੂੰਨ ਲਾਗੂ ਕਰਨ ਵਿਚ ਬੇਵਿਸ਼ਵਾਸੀ ਵਧਾਉਂਦੇ ਹਨ ਤੇ ਨਾਂਗਪੱਖੀ ਤੇ ਨੁਕਸਾਨਦੇਹ ਰੁਚੀਆਂ ਨੂੰ ਪ੍ਰਚਲਿਤ ਕਰਦੇ ਹਨ, ਪਰ ਫਿਰ ਵੀ ਇਸ ਤਹਿਤ ਅਮਰੀਕੀ

ਕਸਟਮਰਜ਼ ਤੇ ਬਾਰਡਰ ਪੈਟਰੋਲ (ਸੀਬੀਪੀ) ਤੇ ਟਰਾਂਸਪੋਰਟੇਸ਼ਨ ਸਕਿਉਰਿਟੀ ਐਡਮਿਨਿਸਟਰੇਸ਼ਨ (ਟੀਐਸਏ) ਨੂੰ ਪੱਖਪਾਤੀ ਢੰਗ ਨਾਲ ਅਜਿਹੇ ਵੇਰਵੇ ਇਕੱਠੇ ਕਰਨ ਦੀ ਮਨਜ਼ੂਰੀ ਦਿੱਤੀ ਗਈ ਹੈ। ਸੀਬੀਪੀ ਤੇ ਟੀਐਸਏ ਅਮਰੀਕਾ ਦੀ ਸੰਘ ਸਰਕਾਰ ਵਿਚ ਕਾਨੂੰਨ ਲਾਗੂ ਕਰਨ ਵਾਲੀ ਸਭ ਤੋਂ ਵੱਡੀ ਏਜੰਸੀ ਅਮਰੀਕੀ ਡਿਪਾਰਟਮੈਂਟ ਆਫ ਹੋਮਲੈਂਡ ਸਕਿਉਰਿਟੀ ਦੇ ਅਹਿਮ ਅੰਗ ਹਨ।

ਸਿੱਖ ਕੁਲੀਸ਼ਨ ਦੇ ਰਾਜਦੀਪ ਸਿੰਘ ਅਨੁਸਾਰ ਨਵੀਂ ਨੇਮਾਵਲੀ ਵਰਤੀ ਹੋਰ ਪਰ ਨਵੀਂ ਪੇਂਟ ਕੀਤੀ ਕਾਰ ਵਾਂਗ ਹੈ। ਇਹ ਕਾਰ ਦੇਖਣ ਨੂੰ ਤਾਂ ਚੰਗੀ ਲੱਗਦੀ ਹੈ, ਪਰ ਜਦੋਂ ਤੁਸੀਂ ਇਸ ਦਾ ਇੰਜਣ ਵੇਖੋਗੇ ਤਾਂ ਤੁਸੀਂ ਜਾਣੋਗੇ ਕਿ ਇਸ ਨੂੰ ਚਲਾਉਣਾ ਤਾਂ ਖਤਰੇ ਤੋਂ ਖਾਲੀ ਨਹੀਂ।

ਪੰਜਾਬ ਨੂੰ ਆਦਰਸ਼ ਗ੍ਰਾਮ ਯੋਜਨਾ ਵਿਚ ਸ਼ਾਮਲ ਕਰਨ 'ਤੇ ਜ਼ੋਰ

ਚੰਡੀਗੜ੍ਹ: ਪੰਜਾਬ ਦੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਕੇਂਦਰੀ ਸਮਾਜਿਕ ਨਿਆਂ ਤੇ ਸ਼ਕਤੀਕਰਨ ਮੰਤਰੀ ਬਾਵਰ ਚੰਦ ਗਹਿਲੋਤ ਤੇ ਵਿਜੈ ਸਾਂਪਲਾ ਨਾਲ ਮੁਲਾਕਾਤ ਕਰਕੇ ਪੰਜਾਬ ਨੂੰ 'ਪ੍ਰਧਾਨ ਮੰਤਰੀ ਆਦਰਸ਼ ਗ੍ਰਾਮ ਯੋਜਨਾ' ਤਹਿਤ ਸ਼ਾਮਲ ਕਰਨ ਦੀ ਮੰਗ ਕੀਤੀ ਹੈ ਕਿਉਂਕਿ ਪੰਜਾਬ ਵਿਚ ਦੇਸ਼ ਦੇ ਬਾਕੀ ਰਾਜਾਂ ਦੇ

ਮੁਕਾਬਲੇ ਅਨੁਸੂਚਿਤ ਜਾਤੀਆਂ ਦੀ ਵਸੋਂ ਸਭ ਤੋਂ ਵੱਧ (31.94 ਫੀਸਦੀ) ਹੈ।

ਸਮਾਜਿਕ ਨਿਆਂ ਬਾਰੇ ਕੇਂਦਰੀ ਮੰਤਰੀਆਂ ਸ੍ਰੀ ਗਹਿਲੋਤ ਤੇ ਸਾਂਪਲਾ ਨਾਲ ਮੁਲਾਕਾਤ ਦੌਰਾਨ ਉਪ ਮੁੱਖ ਮੰਤਰੀ ਨੇ ਕਿਹਾ ਕਿ ਇਸ ਆਦਰਸ਼ ਯੋਜਨਾ ਤਹਿਤ ਦੇਸ਼ ਦੇ ਉਨ੍ਹਾਂ 1000 ਪਿੰਡਾਂ ਦਾ ਵਿਕਾਸ ਕੀਤਾ ਜਾਣਾ ਹੈ ਜਿਥੇ ਅਨੁਸੂਚਿਤ ਜਾਤੀਆਂ ਦੀ ਵਸੋਂ 50 ਫੀਸਦੀ ਤੋਂ ਵੱਧ ਹੈ। ਪੰਜਾਬ ਵਿਚ ਕੁੱਲ 2800 ਅਜਿਹੇ ਪਿੰਡ ਹਨ ਜਿਥੇ ਅਨੁਸੂਚਿਤ ਜਾਤੀਆਂ ਦੀ ਵਸੋਂ 50 ਫੀਸਦ ਜਾਂ ਉਸ ਤੋਂ ਵੱਧ ਹੈ। ਰਾਜ ਦੀ ਕੁੱਲ 2.77 ਕਰੋੜ ਵਸੋਂ ਵਿਚੋਂ 88.60 ਲੱਖ ਵਿਅਕਤੀ ਅਨੁਸੂਚਿਤ ਜਾਤੀਆਂ ਨਾਲ ਸਬੰਧਤ ਹਨ ਤੇ ਪੰਜਾਬ ਇਸ ਯੋਜਨਾ ਤਹਿਤ ਸ਼ਾਮਲ ਹੋਣ ਲਈ ਸਾਰੀਆਂ ਸ਼ਰਤਾਂ ਪੂਰੀਆਂ ਕਰਦਾ ਹੈ। ਇਸ ਯੋਜਨਾ ਤਹਿਤ ਚੁਣੇ ਗਏ ਰਾਜ

ਆਸਾਮ, ਤਾਮਿਲਨਾਡੂ, ਹਿਮਾਚਲ ਪ੍ਰਦੇਸ਼, ਰਾਜਸਥਾਨ ਤੇ ਬਿਹਾਰ ਵਿਚ ਪੰਜਾਬ ਦੇ ਮੁਕਾਬਲੇ ਐਸ.ਸੀ. ਵਸੋਂ ਕਾਫੀ ਘੱਟ ਹੈ। ਐਸ.ਸੀ. ਸਬ ਪਲਾਨ ਤਹਿਤ ਗਰੀਬੀ ਰੇਖਾ ਤੋਂ ਹੇਠਾਂ ਰਹਿ ਰਹੇ ਲੋਕਾਂ ਦੇ ਆਰਥਿਕ ਵਿਕਾਸ ਲਈ ਪੰਜਾਬ ਸਰਕਾਰ ਨੇ ਪਿਛਲੇ ਵਰ੍ਹੇ ਦੌਰਾਨ 440.48 ਕਰੋੜ ਰੁਪਏ ਦੀ ਵਰਤੋਂ ਕਰਕੇ 7841 ਲਾਭਪਾਤਰੀਆਂ ਨੂੰ ਸਹਾਇਤਾ ਦਿੱਤੀ ਹੈ। ਉਨ੍ਹਾਂ ਅਪੀਲ ਕੀਤੀ ਕਿ ਉਹ ਇਸ ਯੋਜਨਾ ਤਹਿਤ ਸਾਲ 2014-15 ਦੇ 25.65 ਕਰੋੜ ਰੁਪਏ ਤਰੰਤ ਜਾਰੀ ਕਰਵਾਉਣ। ਇਸ ਤੋਂ ਇਲਾਵਾ ਉਨ੍ਹਾਂ ਪੋਸਟ ਮੈਟਰਿਕ ਸਕਾਲਰਸ਼ਿਪ ਤਹਿਤ ਮੌਜੂਦਾ ਸਾਲ ਲਈ ਮਨਜ਼ੂਰ ਕੀਤੇ ਕੁੱਲ 440 ਕਰੋੜ ਰੁਪਏ ਵਿਚੋਂ ਬਕਾਇਆ 229.54 ਕਰੋੜ ਰੁਪਏ ਜਾਰੀ ਕਰਨ ਦੀ ਮੰਗ ਵੀ ਰੱਖੀ।

ਇਸਲਾਮੀ ਕੱਟੜਪੰਥੀਆਂ ਵਲੋਂ ਕੈਨੇਡਾ ਵਿਚ ਹਮਲਿਆਂ ਦੀ ਧਮਕੀ

ਵੈਨਕੂਵਰ: ਇਸਲਾਮਕ ਕੱਟੜਪੰਥੀਆਂ ਵੱਲੋਂ ਜਾਰੀ ਇਕ ਵੀਡੀਓ ਵਿਚ ਕੈਨੇਡਾ ਨੂੰ ਧਮਕੀਆਂ ਦਿੱਤੀਆਂ ਗਈਆਂ ਹਨ ਕਿ ਜਾਂ ਤਾਂ ਉਹ ਅਮਰੀਕਨ ਸਫ਼ਾਂ ਦੀ ਹਾਂ ਵਿੱਚ ਹਾਂ ਮਿਲਾਉਣਾ ਤੇ ਸਹਿਯੋਗ ਕਰਨਾ ਬੰਦ ਕਰੇ ਜਾਂ ਫਿਰ ਵੱਡੇ ਅਤਿਵਾਦੀ ਹਮਲਿਆਂ ਲਈ ਤਿਆਰ ਰਹੇ।

ਇਤਿਹਾਦੀ ਕਾਰਵਾਈਆਂ ਉੱਤੇ ਦੁਨੀਆਂ ਭਰ ਵਿਚ ਨਜ਼ਰ ਰੱਖਣ ਵਾਲੀ ਅਮਰੀਕਨ ਏਜੰਸੀ ਵੱਲੋਂ ਜਾਣਕਾਰੀ ਦਿੱਤੀ ਗਈ ਹੈ ਕਿ ਇਸਲਾਮਕ ਕੱਟੜਪੰਥੀਆਂ ਵੱਲੋਂ ਟਵਿਟਰ ਤੇ ਜਹਾਦੀ ਫੋਰਮ ਉੱਤੇ ਪਾਈ ਗਈ ਛੇ ਮਿੰਟ 13 ਸੈਕਿੰਡ ਦੀ ਇਕ ਵੀਡੀਓ ਵਿਚ ਇਕ ਕੈਨੇਡੀਅਨ ਇਤਿਹਾਦੀ ਆਪਣੀ ਪਛਾਣ ਅਬੂ ਅਲਵਰ ਅਲ ਕੈਨੇਡੀ ਵਜੋਂ ਕਰਵਾ ਰਿਹਾ ਹੈ ਤੇ ਮੁਸਲਿਮ ਭਾਈਚਾਰੇ ਨੂੰ ਅਪੀਲ ਕਰ ਰਿਹਾ ਹੈ ਕਿ ਉਹ ਵੀ ਪਿਛਲੇ ਦਿਨੀਂ ਕੈਨੇਡਾ ਵਿਚ ਅਤਿਵਾਦੀ ਕਾਰਵਾਈ ਵਿਚ ਸ਼ਾਮਲ ਵਾਰੰਟ ਅਫਸਰ ਮਾਰਟਿਨ ਕੋਚਰ ਰੋਲੀਓ ਵਾਂਗ ਧਾਰਮਿਕ ਬਣਨ। ਰੋਲੀਓ ਨੇ ਕਿਉਬਕ ਸੂਬੇ ਵਿਚ ਦੋ ਸੁਰੱਖਿਆ ਅਫਸਰਾਂ ਨੂੰ ਆਤਮਘਾਤੀ ਹਮਲਾ ਕਰਕੇ ਸ਼ਹੀਦ ਕਰ ਦਿੱਤਾ ਸੀ।

ਰੇਲ ਮੰਤਰੀ ਨੇ ਪੰਜ ਤਖ਼ਤਾਂ ਲਈ ਵਿਸ਼ੇਸ਼ ਗੱਡੀ ਚਲਾਉਣ ਦੀ ਹਾਮੀ ਭਰੀ

ਨਵੀਂ ਦਿੱਲੀ: ਰੇਲ ਮੰਤਰੀ ਸੁਰੇਸ਼ ਪ੍ਰਭੂ ਨੇ ਸੰਸਦ ਵਿਚ ਭਰੋਸਾ ਦਿੱਤਾ ਹੈ ਕਿ ਉਹ ਸਿੱਖ ਧਾਰਮਿਕ ਅਸਥਾਨਾਂ ਦੇ ਦਰਸ਼ਨਾਂ ਲਈ ਵਿਸ਼ੇਸ਼ ਰੇਲ ਗੱਡੀ ਚਲਾਉਣ ਦੇ ਮੁੱਦੇ 'ਤੇ ਵਿਚਾਰ ਵਟਾਂਦਰਾ ਕਰਨ ਨੂੰ ਤਿਆਰ ਹਨ। ਲੋਕ ਸਭਾ ਵਿਚ ਆਮ ਆਦਮੀ ਪਾਰਟੀ ਦੇ ਸੰਸਦ ਮੈਂਬਰ ਭਗਵੰਤ ਮਾਨ ਦੇ ਸਵਾਲ ਦੇ ਜਵਾਬ ਵਿਚ ਸ੍ਰੀ ਪ੍ਰਭੂ ਨੇ ਕਿਹਾ ਕਿ ਪੰਜਾਬ ਸਰਕਾਰ ਨੂੰ ਅਜਿਹੀ ਮੰਗ ਉਨ੍ਹਾਂ ਕੋਲ ਲੈ ਕੇ ਆਉਣੀ ਚਾਹੀਦੀ ਹੈ। ਭਗਵੰਤ ਮਾਨ ਨੇ ਅੰਮ੍ਰਿਤਸਰ, ਆਨੰਦਪੁਰ ਸਾਹਿਬ, ਪਟਨਾ, ਦਮਦਮਾ ਸਾਹਿਬ ਤੇ ਹਜ਼ੂਰ ਸਾਹਿਬ ਤਖ਼ਤਾਂ ਨੂੰ ਜੋੜਨ ਵਾਲੀ ਰੇਲ ਚਲਾਉਣ ਦੀ ਮੰਗ ਕੀਤੀ ਸੀ।

ਭਾਜਪਾ ਦੇ ਆਗੂ ਐਸ.ਐਸ. ਆਹਲੂਵਾਲੀਆ ਨੇ ਮੰਤਰੀ ਨੂੰ ਚੇਤੇ ਕਰਾਇਆ ਕਿ ਇਹ ਸਿਰਫ ਪੰਜਾਬ ਦਾ ਮਸਲਾ ਨਹੀਂ ਹੈ ਕਿਉਂਕਿ ਦੋ ਤਖ਼ਤ ਪੰਜਾਬ ਤੋਂ ਬਾਹਰ ਦੇ ਹਨ। ਉਨ੍ਹਾਂ ਕਿਹਾ ਕਿ ਰੇਲ ਗੱਡੀਆਂ ਵਿਚ ਮਹਿਲਾ

ਯਾਤਰੀਆਂ ਦੀ ਸੁਰੱਖਿਆ ਲਈ ਜਲਦੀ ਹੀ ਰੇਲਵੇ ਸੁਰੱਖਿਆ ਬਲ ਦੀ ਵਿਸ਼ੇਸ਼ ਮਹਿਲਾ ਬਟਾਲੀਅਨ ਕਾਇਮ ਕੀਤੀ ਜਾਵੇਗੀ। ਉਨ੍ਹਾਂ ਪ੍ਰਸ਼ਨਕਾਲ ਦੌਰਾਨ ਦੱਸਿਆ ਕਿ ਰੇਲ ਗੱਡੀਆਂ ਵਿਚ ਸੀਟੀਟੀਵੀ ਕੈਮਰੇ ਵੀ ਲਾਏ ਜਾ ਰਹੇ ਹਨ ਤਾਂ ਕਿ ਯਾਤਰੀਆਂ ਦੀਆਂ ਸਰਗਰਮੀਆਂ ਉੱਤੇ ਨਿਗਰਾਨੀ ਰੱਖੀ ਜਾ ਸਕੇ। ਰੇਲਵੇ ਮੰਤਰਾਲੇ ਵੱਲੋਂ ਇਕ ਸਪੈਸ਼ਲ ਮੋਬਾਈਲ ਐਪ ਵੀ ਜਲਦੀ ਲਿਆਂਦੀ ਜਾ ਰਹੀ ਹੈ, ਜਿਸ ਰਾਹੀਂ ਔਰਤਾਂ ਨਾਲ ਛੇੜਛਾੜ ਤੇ ਤੰਗ ਪ੍ਰਸ਼ਾਨ ਕੀਤੇ ਜਾਣ ਦੀਆਂ ਸ਼ਿਕਾਇਤਾਂ ਫੌਰੀ ਦਰਜ ਕਰਵਾ ਸਕਣਗੀਆਂ। ਰੇਲ ਮੰਤਰੀ ਨੇ ਦੱਸਿਆ ਕਿ 2014-15 ਦੇ ਰੇਲਵੇ ਬਜਟ ਵਿਚ ਐਲਾਨੇ ਹੋਰ ਸਰਕਟਾਂ ਦੇ ਨਾਲ ਧਾਮਾਂ ਦੀ ਯਾਤਰਾ ਲਈ ਵਿਸ਼ੇਸ਼ ਸਰਕਟਾਂ ਜਿਵੇਂ ਦੇਵੀ ਸਰਕਟ, ਜਯੋਤੀ ਰਲਿੰਗ ਸਰਕਟ, ਜੈਨ ਸਰਕਟ, ਕ੍ਰਿਸਚੀਅਨ ਸਰਕਟ, ਮੁਸਲਿਮ/ਸੂਫੀ ਸਰਕਟ, ਸਿੱਖ ਸਰਕਟ ਆਦਿ ਯਾਤਰੀ ਟਰੱਕਾਂ ਦੀ ਯੋਜਨਾ ਵੀ ਵਿਚਾਰ ਅਧੀਨ ਹੈ

To Advertise with Punjab Times
Call: 847-359-0746
punjabtimesusa.com

TRAVELOPOD.COM

Lowest fares to INDIA 'GUARANTEED'

Black Friday
STILL ON

BOOK BY PHONE*
& SAVE UPTO
\$250

WE BEAT ANY QUOTE
(T&C APPLY)

*Conditions apply

CALL FOR THE BEST UNPUBLISHED DEALS 1-855-436-0728

Fly to INDIA with fares starting from :

| | |
|--------------|---------|
| FROM NYC | : \$690 |
| FROM LAX | : \$720 |
| FROM SFO | : \$720 |
| FROM CHICAGO | : \$690 |

Domestic & International Special Deals available from ALL CITIES.

WHY BOOK WITH TRAVELOPOD?

100% GUARANTEED

Customer Satisfaction

BEST PRICE GUARANTEED

Best Fare Guarantee on Dom & Int Flights

Excellent Service

24/7 24x7 Live Support

LUXURY HOLIDAY TOURS

Golden Triangle with Rajasthan : \$500

Enchanting Kerala from : \$650

African Tours with Safari from : \$750

Europe Tours from : \$790

Travelopod- Where Service Matters

CST # 2112418-40

ਧਰਮਿੰਦਰ ਨੇ 79ਵਾਂ ਜਨਮ ਦਿਨ ਮਨਾਇਆ

ਕਰਤਾਰਪੁਰ (ਬਿਊਰੋ): ਹਿੰਦੀ ਫਿਲਮਾਂ ਦੇ 'ਹੀ-ਮੈਨ' ਸਦਾਬਹਾਰ ਅਦਾਕਾਰ ਧਰਮਿੰਦਰ ਨੇ ਆਪਣਾ 79ਵਾਂ ਜਨਮ ਦਿਨ ਇਥੇ ਆਪਣੀ ਨਵੀਂ ਆ ਰਹੀ ਹਿੰਦੀ ਫਿਲਮ 'ਸੈਕੰਡ ਹੈਂਡ ਹਸਬੈਂਡ' ਦੀ ਸ਼ੂਟਿੰਗ ਦੇ ਸੈਟ 'ਤੇ ਆਪਣੇ ਪ੍ਰਸ਼ੰਸਕਾਂ ਨਾਲ ਮਨਾਇਆ। ਇਸ ਮੌਕੇ ਫਿਲਮ ਦੇ ਅਦਾਕਾਰ ਗਿੱਪੀ ਗਰੇਵਾਲ, ਗੋਵਿੰਦਾ ਦੀ ਬੇਟੀ ਟੀਨਾ ਆਹੂਜਾ, ਅਦਾਕਾਰਾ ਗੀਤਾ ਬਸਰਾ ਤੇ ਫਿਲਮ ਨਿਰਮਾਤਾ ਕੈਲੀਫੋਰਨੀਆ ਵਾਸੀ ਅਮੋਲਕ ਸਿੰਘ ਗਾਖਲ ਸਮੇਤ ਫਿਲਮ ਨਾਲ ਜੁੜੀਆਂ ਕਈ ਸ਼ਖਸੀਅਤਾਂ ਹਾਜ਼ਰ ਸਨ।

ਧਰਮਿੰਦਰ ਨੇ ਇਸ ਮੌਕੇ ਕਿਹਾ ਕਿ ਮੈਂ 55 ਸਾਲ ਬਾਅਦ ਪੰਜਾਬ ਵਿੱਚ ਆਪਣਾ ਜਨਮ ਦਿਨ ਮਨਾ ਰਿਹਾ ਹਾਂ ਤੇ ਮੈਨੂੰ ਮਹਿਸੂਸ ਹੋ ਰਿਹਾ ਹੈ, ਜਿਵੇਂ ਮੈਂ ਆਪਣੀ ਮਾਂ ਦੀ ਗੋਦ ਵਿੱਚ ਆ ਗਿਆ ਹੋਵਾਂ। ਭਾਵੇਂ ਮੈਨੂੰ ਆਪਣੀ ਜਨਮ ਤਰੀਕ ਚੰਗੀ ਤਰ੍ਹਾਂ ਯਾਦ ਨਹੀਂ ਪਰ ਮਾਂ ਦੇ ਦੱਸਣ ਮੁਤਾਬਕ ਜਨਮ ਲੁਧਿਆਣਾ ਜ਼ਿਲ੍ਹੇ 'ਚ ਪੈਂਦੇ ਛੋਟੇ ਜਿਹੇ

ਪਿੰਡ ਨਸਰਾਲੀ ਦੇ ਚੁਬਾਰੇ ਵਿੱਚ ਹੋਇਆ ਸੀ। ਮੇਰੇ ਪਿਤਾ ਮੇਰੇ ਫਿਲਮਾਂ 'ਚ ਜਾਣ ਦੇ ਖਿਲਾਫ ਸਨ।

ਧਰਮਿੰਦਰ ਨੇ ਆਪਣੀ ਨਵੀਂ ਆ ਰਹੀ ਫਿਲਮ 'ਸੈਕੰਡ ਹੈਂਡ ਹਸਬੈਂਡ' ਬਾਰੇ ਗੱਲ ਕਰਦਿਆਂ ਕਿਹਾ ਕਿ ਇਹ ਫਿਲਮ ਪੰਜਾਬੀ ਰੰਗ ਵਿੱਚ ਰੰਗੀ ਤੇ ਕਾਮੋਡੀ ਨਾਲ ਭਰਪੂਰ ਬਹੁਤ ਹੀ ਉੱਚ ਪਾਏ ਦੀ ਫਿਲਮ ਹੈ।

ਫਿਲਮ ਨਿਰਮਾਤਾ ਅਮੋਲਕ ਸਿੰਘ ਗਾਖਲ ਨੇ ਦੱਸਿਆ ਕਿ ਵੱਡੇ ਬਜਟ ਵਾਲੀ ਇਸ ਫਿਲਮ ਵਿੱਚ ਪੰਜਾਬੀ ਖੁਸ਼ਬੂ ਭਾਰੂ ਰਹੇਗੀ। ਫਿਲਮ ਵਿੱਚ ਹੀਰੋ ਦਾ ਕਿਰਦਾਰ ਨਿਭਾਅ ਰਹੇ ਗਿੱਪੀ ਗਰੇਵਾਲ ਪਹਿਲੀ ਵਾਰ ਪੰਜਾਬੀ ਫਿਲਮਾਂ ਤੋਂ ਹਿੰਦੀ ਵੱਲ ਛਾਲ ਮਾਰ ਰਹੇ ਹਨ। ਇਸੇ ਦੌਰਾਨ ਮਾਨ ਭਰਾਵਾਂ ਅਤੇ ਯੂਨਾਈਟਡ ਸਪੋਰਟਸ ਕਲੱਬ ਕੈਲੀਫੋਰਨੀਆ ਨੇ ਗਾਖਲ ਭਰਾਵਾਂ ਨੂੰ ਫਿਲਮ 'ਸੈਕੰਡ ਹੈਂਡ ਹਸਬੈਂਡ' ਬਣਾਉਣ 'ਤੇ ਵਧਾਈ ਦਿੱਤੀ ਹੈ।



ਫਿਲਮ 'ਸੈਕੰਡ ਹੈਂਡ ਹਸਬੈਂਡ' ਦੀ ਸ਼ੂਟਿੰਗ ਦੇ ਸੈਟ 'ਤੇ ਕੇਕ ਕੱਟ ਕੇ ਜਨਮ ਦਿਨ ਮਨਾਉਂਦੇ ਹੋਏ ਅਦਾਕਾਰ ਧਰਮਿੰਦਰ, ਨਾਲ ਹਨ ਫਿਲਮ ਨਿਰਮਾਤਾ ਅਮੋਲਕ ਸਿੰਘ ਗਾਖਲ, ਗਿੱਪੀ ਗਰੇਵਾਲ, ਟੀਨਾ ਆਹੂਜਾ ਅਤੇ ਗੀਤਾ ਬਸਰਾ

ਕਿਸਾਨਾਂ ਅਤੇ ਮਜ਼ਦੂਰਾਂ ਵਲੋਂ ਖੁਦਕੁਸ਼ੀਆਂ ਦੇ ਸਰਵੇਖਣ ਤੋਂ ਸਰਕਾਰ ਨੇ ਪੈਰ ਪਿਛਾਂਹ ਖਿੱਚੇ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਸਰਕਾਰ ਨੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਵੱਲੋਂ ਕੀਤੀਆਂ ਜਾਂਦੀਆਂ ਖੁਦਕੁਸ਼ੀਆਂ ਬਾਰੇ ਸਰਵੇਖਣ ਕਵਾਉਣ ਦੇ ਵਾਅਦੇ ਤੋਂ ਪੈਰ ਪਿਛਾਂਹ ਖਿੱਚ ਲਏ ਹਨ। ਸੂਬਾ ਸਰਕਾਰ ਨੇ ਸਾਲ 2000 ਤੋਂ ਲੈ ਕੇ 2008 ਤੱਕ ਖੁਦਕੁਸ਼ੀਆਂ ਕਰਨ ਵਾਲੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀ ਗਿਣਤੀ ਦਾ ਪਤਾ ਲਾਉਣ ਲਈ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਲੁਧਿਆਣਾ ਤੋਂ ਬਠਿੰਡਾ ਤੇ ਸੰਗਰੂਰ ਜ਼ਿਲ੍ਹਿਆਂ ਦਾ ਸਰਵੇਖਣ ਕਰਵਾਇਆ ਸੀ ਤੇ ਇਨ੍ਹਾਂ ਤੋਂ ਬਾਅਦ ਪੂਰੇ ਪੰਜਾਬ ਦਾ ਸਰਵੇਖਣ ਕਰਵਾਉਣ ਦਾ ਵਾਅਦਾ ਕੀਤਾ ਸੀ ਪਰ ਇਨ੍ਹਾਂ ਜ਼ਿਲ੍ਹਿਆਂ ਵਿੱਚ ਮੌਤਾਂ ਦੀ ਵੱਡੀ ਗਿਣਤੀ ਸਾਹਮਣੇ ਆਉਣ ਤੇ ਮੁਆਵਜ਼ਾ ਦੇਣ ਦੇ ਡਰੋਂ ਸਰਕਾਰ ਨੇ ਚੁੱਪ ਧਾਰ ਲਈ ਹੈ। ਯੂਨੀਵਰਸਿਟੀਆਂ ਨੇ ਸਾਲ 2009 ਵਿੱਚ ਦੋਹਾਂ ਜ਼ਿਲ੍ਹਿਆਂ ਦਾ ਸਰਵੇਖਣ ਪੂਰਾ ਕਰਕੇ ਸਰਕਾਰ ਨੂੰ ਰਿਪੋਰਟ ਦੇ ਦਿੱਤੀ ਸੀ। ਇਸ ਵਿੱਚ 2890 ਖੁਦਕੁਸ਼ੀਆਂ ਦੀ ਸੂਚੀ ਦਿੱਤੀ ਗਈ ਸੀ ਜਦੋਂਕਿ ਖੁਦਕੁਸ਼ੀ ਕਰਨ ਵਾਲਿਆਂ ਦੀ ਗਿਣਤੀ ਪੰਜਾਹ ਹਜ਼ਾਰ ਤੋਂ ਵੀ ਵੱਧ ਬਣਦੀ ਹੈ।

ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਲੁਧਿਆਣਾ ਨੂੰ ਮੋਗਾ, ਬਰਨਾਲਾ, ਮਾਨਸਾ, ਲੁਧਿਆਣਾ ਜ਼ਿਲ੍ਹੇ ਦਿੱਤੇ ਗਏ ਸਨ ਜਿਨ੍ਹਾਂ ਵਿੱਚੋਂ ਸੰਗਰੂਰ ਤੇ ਬਠਿੰਡੇ ਦਾ ਸਰਵੇਖਣ ਹੋ ਚੁੱਕਿਆ ਸੀ। ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੂੰ ਫ਼ਰੀਦਕੋਟ, ਸ੍ਰੀ ਮੁਕਤਸਰ ਸਾਹਿਬ, ਮੁਹਾਲੀ, ਰੋਪੜ, ਫ਼ਿਰੋਜ਼ਪੁਰ, ਫ਼ਤਹਿਗੜ੍ਹ ਸਾਹਿਬ ਤੇ ਪਟਿਆਲਾ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ ਨੂੰ ਤਰਨਤਾਰਨ, ਗੁਰਦਾਸਪੁਰ, ਹੁਸ਼ਿਆਰਪੁਰ, ਜਲੰਧਰ ਨਵਾਂਸ਼ਹਿਰ ਤੇ ਕਪੂਰਥਲਾ ਜ਼ਿਲ੍ਹਿਆਂ ਦਾ ਸਰਵੇਖਣ ਕਰਨ ਲਈ ਪੈਸੇ ਦਿੱਤੇ ਗਏ ਸਨ ਪਰ ਕਿਸਾਨ ਯੂਨੀਅਨਾਂ ਦੇ ਆਗੂਆਂ ਮੁਤਾਬਕ ਇਹ ਸਰਵੇਖਣ ਵੀ ਬਹੁਤਾ ਕਾਮਯਾਬ ਨਹੀਂ ਹੋ ਸਕਿਆ ਕਿਉਂਕਿ ਪੰਜਾਬ ਦੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀ ਅਸਲ ਜ਼ਿੰਦਗੀ ਦਾ

ਵੱਡੀ ਗਿਣਤੀ ਮੌਤਾਂ ਵੇਖ ਪੰਜਾਬ ਸਰਕਾਰ ਨੂੰ ਮੁਆਵਜ਼ੇ ਦਾ ਫਿਕਰ ਪਿਆ

ਸਰਵੇਖਣ ਕੀਤਾ ਹੀ ਨਹੀਂ ਗਿਆ ਕਿ ਕਿਵੇਂ ਹਰਾ ਇਨਕਲਾਬ ਲਿਆਉਣ ਦੇ ਚੱਕਰ ਵਿੱਚ ਕਿਸਾਨ ਤੇ ਖੇਤ ਮਜ਼ਦੂਰ ਬਰਬਾਦ ਹੋ ਗਏ।

ਪੰਜਾਬ ਦੇ ਹਲਕਾ ਲਹਿਰਾਗਾਗਾ ਦਾ ਪੂਰਾ ਇਲਾਕਾ ਹੀ ਖੁਦਕੁਸ਼ੀਆਂ ਕਰਨ ਵਾਲੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨਾਲ ਭਰਿਆ ਪਿਆ ਹੈ। ਜ਼ਿਲ੍ਹਾ ਸੰਗਰੂਰ ਦੇ ਪਿੰਡ ਬੱਲਰਾਂ ਦੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀ ਕਹਾਣੀ ਬਹੁਤ ਦਰਦਨਾਕ ਹੈ। ਇਹ ਖੁਸ਼ਹਾਲ ਮੰਨੇ ਜਾਂਦੇ ਪੰਜਾਬ ਦਾ ਇਕ ਅਜਿਹਾ ਪਿੰਡ ਹੈ ਜਿਥੇ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀਆਂ ਖੁਦਕੁਸ਼ੀਆਂ ਸੈਂਕੜਾ ਪਾਰ ਕਰ ਚੁੱਕੀਆਂ ਹਨ। ਦੋ ਦਰਜਨ ਤੋਂ ਵੱਧ ਵਿਅਕਤੀ ਪਿੰਡ ਵਿੱਚੋਂ ਗਾਈਬ ਹਨ, ਜਿਹੜੇ ਵਾਪਸ ਹੀ ਨਹੀਂ ਆਏ। ਸਰਕਾਰ ਨੇ ਸਾਲ 2000 ਤੋਂ ਲੈ ਕੇ ਸਾਲ 2009 ਤੱਕ ਹਲਕਾ ਲਹਿਰਾਗਾਗਾ ਦੇ ਤਕਰੀਬਨ 80 ਪਿੰਡਾਂ ਵਿੱਚ 395 ਖੇਤ ਮਜ਼ਦੂਰਾਂ ਤੇ ਕਿਸਾਨਾਂ ਵੱਲੋਂ ਖੁਦਕੁਸ਼ੀਆਂ ਕੀਤੇ ਜਾਣ ਦੀ ਸੂਚੀ ਜਾਰੀ ਕੀਤੀ ਹੈ ਜਿਨ੍ਹਾਂ ਨੂੰ ਸਹਾਇਤਾ ਵਜੋਂ ਦੋ-ਦੋ ਲੱਖ ਰੁਪਏ ਦੇ ਚੈੱਕ ਦਿੱਤੇ ਗਏ ਹਨ ਜਦੋਂਕਿ ਇਨ੍ਹਾਂ ਪਿੰਡਾਂ ਵਿੱਚ 2500 ਤੋਂ ਵੀ ਵੱਧ ਕਿਸਾਨ ਤੇ ਖੇਤ ਮਜ਼ਦੂਰ ਖੁਦਕੁਸ਼ੀਆਂ ਕਰ ਚੁੱਕੇ ਹਨ।

ਸਰਕਾਰੀ ਸਰਵੇਖਣ ਸਚਾਈ ਤੋਂ ਕੋਹਾਂ ਦੂਰ ਹੀ ਨਹੀਂ ਸਗੋਂ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨਾਲ ਕੀਤਾ ਗਿਆ ਧੋਖਾ ਹੈ ਪਰ ਯੂਨੀਵਰਸਿਟੀਆਂ ਦੀ ਰਿਪੋਰਟ ਨੇ ਰੋਂਗਟੇ ਖੜ੍ਹੇ ਕਰ ਦਿੱਤੇ ਹਨ। ਉਨ੍ਹਾਂ ਅਨੁਸਾਰ ਇਸ ਹਲਕੇ ਵਿੱਚ ਹੁਣ ਤੱਕ ਆਰਥਿਕ ਤੰਗੀਆਂ ਕਾਰਨ 2500 ਤੋਂ ਜ਼ਿਆਦਾ ਕਿਸਾਨ ਤੇ ਖੇਤ ਮਜ਼ਦੂਰ ਖੁਦਕੁਸ਼ੀਆਂ ਕਰ ਚੁੱਕੇ ਹਨ। ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਨੇ ਝੋਨੇ ਤੇ ਕਣਕ ਦੇ

ਸੀਜ਼ਨ ਵਿੱਚ ਸਭ ਤੋਂ ਵੱਧ ਖੁਦਕੁਸ਼ੀਆਂ ਕੀਤੀਆਂ ਹਨ। ਭਾਵੇਂ ਪੰਜਾਬ ਸਰਕਾਰ ਵੱਲੋਂ ਕਿਸਾਨਾਂ ਦੀ ਆਰਥਿਕ ਮਦਦ ਕਰਨ ਦੀ ਯੋਜਨਾ ਚਲਾਈ ਜਾ ਰਹੀ ਹੈ ਪਰ ਉਹ ਯੂਨੀਵਰਸਿਟੀਆਂ ਦੇ ਸਰਵੇਖਣ ਤੱਕ ਹੀ ਸੀਮਤ ਹੈ। ਖੇਤੀਬਾੜੀ ਯੂਨੀਵਰਸਿਟੀ ਲੁਧਿਆਣਾ, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਤੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ ਨੂੰ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀਆਂ ਖੁਦਕੁਸ਼ੀਆਂ ਦੇ ਕਾਰਨ ਲੱਭਣ ਲਈ ਕਰੋੜਾਂ ਰੁਪਏ ਦੇ ਫੰਡ ਜਾਰੀ ਕੀਤੇ ਗਏ ਸਨ। ਦੂਜੇ ਪਾਸੇ ਹਰ ਰੋਜ਼ ਕਰਜ਼ਾ ਵਸੂਲ ਕਰਨ ਆਉਂਦੇ ਆੜ੍ਹਤੀ ਤੇ ਬੈਂਕਾਂ ਵਾਲੇ ਕਿਸਾਨਾਂ ਨੂੰ ਖੁਦਕੁਸ਼ੀਆਂ ਕਰਨ ਲਈ ਮਜ਼ਬੂਰ ਕਰਦੇ ਰਹਿੰਦੇ ਹਨ। ਮਾਨਸਾ, ਬਠਿੰਡਾ, ਸ੍ਰੀ ਮੁਕਤਸਰ ਸਾਹਿਬ ਸਮੇਤ ਕਈ ਜ਼ਿਲ੍ਹਿਆਂ ਵਿੱਚ ਕਿਸਾਨ ਤੇ ਖੇਤ ਮਜ਼ਦੂਰ ਖੁਦਕੁਸ਼ੀਆਂ ਕਰ ਚੁੱਕੇ ਹਨ।

ਪੀੜਤ ਪਰਿਵਾਰਾਂ ਨੂੰ ਅੱਜ ਵੀ ਮਦਦ ਦੀ ਉਡੀਕ

ਪੰਜਾਬ ਸਰਕਾਰ ਵੱਲੋਂ ਕਿਸਾਨਾਂ ਦੀ ਆਰਥਿਕ ਮਦਦ ਕਰਨ ਦੀ ਯੋਜਨਾ ਤਿਆਰ ਕੀਤੀ ਜਾਂਦੀ ਹੈ ਪਰ ਉਹ ਯੂਨੀਵਰਸਿਟੀਆਂ ਤੱਕ ਹੀ ਸੀਮਤ ਰਹਿ ਜਾਂਦੀ ਹੈ। ਖੇਤੀਬਾੜੀ ਯੂਨੀਵਰਸਿਟੀ, ਪੰਜਾਬੀ ਯੂਨੀਵਰਸਿਟੀ ਤੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਨੂੰ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀਆਂ ਖੁਦਕੁਸ਼ੀਆਂ ਦੇ ਕਾਰਨ ਲੱਭਣ ਲਈ ਲੱਖਾਂ ਰੁਪਏ ਦੇ ਫੰਡ ਜਾਰੀ ਕੀਤੇ ਗਏ ਸਨ ਪਰ ਕਿਸਾਨਾਂ ਦੇ ਪਰਿਵਾਰਾਂ ਨੂੰ ਨਾ-ਮਾਤਰ ਮਦਦ ਹੀ ਦਿੱਤੀ ਗਈ ਹੈ। ਕਈ ਪਿੰਡਾਂ ਵਿੱਚ ਕਰਜ਼ੇ ਦੇ ਮਾਰੇ ਕਿਸਾਨਾਂ ਦੀਆਂ ਜ਼ਮੀਨਾਂ ਸ਼ਾਹੂਕਾਰਾਂ ਦੇ ਕਬਜ਼ੇ ਹੇਠ ਹਨ। ਪੀੜਤਾਂ ਨੂੰ ਪ੍ਰਤੀ ਪਰਿਵਾਰ ਪੰਜ ਲੱਖ ਰੁਪਏ ਮੁਆਵਜ਼ਾ ਤੇ ਬੱਚਿਆਂ ਨੂੰ ਮੁਫ਼ਤ ਪੜ੍ਹਾਈ ਦੇਣ ਤੋਂ ਇਲਾਵਾ ਘਰੇਲੂ ਖਰਚਾ ਵੀ ਦੇਣਾ ਬਣਦਾ ਸੀ ਪਰ ਅਜਿਹਾ ਕੁਝ ਨਹੀਂ ਹੋਇਆ।

WEBSITE: DHOLRADIO.ORG

Dhol Radio

ਪਿੰਡ ਤੋਂ ਚੱਲਣ ਵਾਲਾ ਦੁਨੀਆਂ ਦਾ ਪਹਿਲਾ ਪੰਜਾਬੀ ਰੇਡੀਓ

Request Song

Live Calls: USA 1-951-824-6365
Canada 1-604-210-1955
Skype: DHOLRADIO.ORG
1PM to 3PM
9:30PM To 11:30PM (IST)
Listen By Call: USA 702-489-0211
UK 44-20-3519-1210

Music 24/7

Application for android and iPhone-Dhol Radio

Listen On Phone

Dhillon Truck Stop

Dhillon Road Service

Interstate 40, exit 356, San Jon, NM

ਗਿੱਲ ਮੰਜ ਗੁਰਦਾਸਪੁਰ ਵਾਲੇ

ਪੰਜਾਬੀ ਢਾਬਾ

24 ਘੰਟੇ ਖੁੱਲ੍ਹਾ

ਡੀਜ਼ਲ ਅਤੇ ਰੋਡ ਸਰਵਿਸ

New & Used Tires
Oil Change

ਨਿਊ ਮੈਕਸੀਕੋ ਦੀ ਸਕੇਲ ਉੱਤੇ ਵੀ ਸਰਵਿਸ ਦਿੰਦੇ ਹਾਂ

Ph:575-576-4111, 575-815-8536

BJ Digital Video & Photos

BROADCAST HD FILM QUALITY
Ph.718-441-6516 Cell No.646-403-7334

Blu-ray DVD

All Work In Digits!

Wedding, Birthday, Ring Ceremony,
Sweet Sixteen & All Others Function

Experience 25 Year

Ph. 718-441-6516 Cell No. 646-403-7334

ORIGINAL MOVIES

718-441-6516

New York

ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਨਿਊ ਯਾਰਕ


ਪ੍ਰਬੰਧਕ ਕਮੇਟੀ 'ਤੇ ਕਾਬਜ਼ ਗਰੁਪ ਸੰਗਤ ਨਾਲ

ਵਿਸਾਹਘਾਤ

ਦਾ ਦੋਸ਼ੀ ਕਰਾਰ

ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਸੁਧਾਰ ਕਮੇਟੀ ਨਿਊ ਯਾਰਕ ਵਲੋਂ ਐਤਵਾਰ 16 ਨਵੰਬਰ ਨੂੰ ਇੰਟਰਨੈਸ਼ਨਲ ਲੁਬਾਣਾ ਕਾਨਫਰੰਸ ਕਰਵਾਈ ਗਈ। ਇਸ ਕਾਨਫਰੰਸ ਵਿਚ ਅਮਰੀਕਾ ਦੀਆਂ ਵੱਖ-ਵੱਖ ਸਟੇਟਾਂ, ਭਾਰਤ ਅਤੇ ਕੈਨੇਡਾ ਦੇ ਲੁਬਾਣਾ ਭਾਈਚਾਰੇ ਦੇ ਪੰਜ ਸੌ ਪ੍ਰਤੀਨਿਧਾਂ ਨੇ ਹਿੱਸਾ ਲਿਆ। ਇਸ ਕਾਨਫਰੰਸ ਦਾ ਮੁੱਦਾ ਸੰਗਤਾਂ ਦੇ ਪੈਸੇ ਨਾਲ ਬਣੇ ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ 'ਤੇ ਕਾਬਜ਼ ਗਰੁਪ ਦੀਆਂ ਮਨਮਾਨੀਆਂ ਰੋਕਣ ਅਤੇ ਅਗਲੇ ਅੱਠ ਸਾਲਾਂ ਲਈ ਇਕੱਠੇ ਪੰਜ ਪ੍ਰਧਾਨ ਬਣਾਉਣ ਦੇ ਗੈਰ-ਸੰਵਿਧਾਨਕ ਫੈਸਲੇ ਵਿਰੁਧ ਆਵਾਜ਼ ਉਠਾਉਣਾ ਅਤੇ ਗੁਰੂਘਰ, ਸੰਗਤਾਂ ਨੂੰ ਸੌਂਪਣ ਲਈ ਲੋਕ ਰਾਇ ਬਣਾਉਣਾ ਸੀ।

ਇਸ ਕਾਨਫਰੰਸ ਵਿਚ ਧੰਨ-ਧੰਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਓਟ ਆਸਰਾ ਲੈ ਕੇ ਬਾਬਾ ਮੱਖਣ ਸ਼ਾਹ ਲੁਬਾਣਾ ਵਲੋਂ ਦਰਸਾਏ ਪਦ-ਚਿੰਨ੍ਹਾਂ ਉਤੇ ਚੱਲਦਿਆਂ, ਸੰਤ ਬਾਬਾ ਪ੍ਰੇਮ ਸਿੰਘ ਮੁਰਾਲੇ ਵਾਲਿਆਂ ਵਲੋਂ ਦਰਸਾਏ ਮਾਰਗ ਅਨੁਸਾਰ ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਨੂੰ ਸਿੱਖੀ ਪ੍ਰਚਾਰ ਦਾ ਸਹੀ ਕੇਂਦਰ ਬਣਾਉਣ ਲਈ ਲੁਬਾਣਾ ਪ੍ਰਤੀਨਿਧਾਂ ਨੇ ਬਾਹਾਂ ਖੜ੍ਹੀਆਂ ਕਰ ਕੇ, ਜੈਕਾਰਿਆਂ ਦੀ ਗੂੰਜ ਵਿਚ ਹੇਠ ਲਿਖੇ ਮਤੇ ਸਰਬਸੰਮਤੀ ਨਾਲ ਪਾਸ ਕੀਤੇ:



ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਸਿੱਖ ਸੈਂਟਰ

ਪਹਿਲਾ ਮਤਾ

ਗੁਰੂ ਘਰ ਉਤੇ ਕਾਬਜ਼ ਗਰੁਪ ਨੇ ਸੰਗਤ ਦੀ ਦਿੱਤੀ ਮਾਇਆ ਨਾਲ ਬਣੇ ਗੁਰੂਘਰ ਨੂੰ ਆਪਣੀ ਜਗੀਰ ਬਣਾਇਆ ਹੋਇਆ ਹੈ, ਅੱਜ ਸੰਗਤ ਉਨ੍ਹਾਂ ਨੂੰ ਦੋਸ਼ੀ ਕਰਾਰ ਦਿੰਦੀ ਹੈ।

ਦੂਜਾ ਮਤਾ

ਜਿਨ੍ਹਾਂ ਲੋਕਾਂ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਅੱਗੇ ਅਰਦਾਸਾਂ ਕਰ ਕੇ ਭੰਗ ਕੀਤੀਆਂ ਹਨ, ਅੱਜ ਸੰਗਤ ਉਨ੍ਹਾਂ ਨੂੰ ਦੋਸ਼ੀ ਕਰਾਰ ਦਿੰਦੀ ਹੈ।

ਤੀਜਾ ਮਤਾ

ਜਿਨ੍ਹਾਂ ਲੋਕਾਂ ਨੇ ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਦੇ ਬਣਾਏ ਅਤੇ ਰਜਿਸਟਰਡ ਕਰਵਾਏ ਸੰਵਿਧਾਨ ਦੀਆਂ ਧੱਜੀਆਂ ਉਡਾਈਆਂ ਹਨ, ਅੱਜ ਸੰਗਤ ਉਨ੍ਹਾਂ ਨੂੰ ਦੋਸ਼ੀ ਕਰਾਰ ਦਿੰਦੀ ਹੈ।

ਚੌਥਾ ਮਤਾ

ਗੁਰਦੁਆਰੇ ਦੇ ਸੰਵਿਧਾਨ ਮੁਤਾਬਕ ਸਿਲੈਕਸ਼ਨ ਕਮੇਟੀ ਦਾ ਕੋਈ ਵੀ ਮੈਂਬਰ, ਕਦੇ ਵੀ, ਇਸ ਕਮੇਟੀ ਤੋਂ ਬਾਹਰ ਹੋ ਜਾਣ ਉਤੇ ਵੀ ਕਾਰਜਕਾਰਨੀ ਦਾ ਮੈਂਬਰ ਨਹੀਂ ਬਣ ਸਕਦਾ। ਇਸ ਲਈ ਅੱਜ ਸੰਗਤ ਐਲਾਨੇ ਗਏ ਪੰਜ ਪ੍ਰਧਾਨਾਂ ਨੂੰ ਦੋਸ਼ੀ ਕਰਾਰ ਦਿੰਦੀ ਹੈ।

ਪੰਜਵਾਂ ਮਤਾ

ਕਾਬਜ਼ ਗਰੁਪ ਦੇ ਆਗੂਆਂ ਨੇ ਟੀ.ਵੀ. ਉਤੇ ਕਿਹਾ ਹੈ ਕਿ ਉਨ੍ਹਾਂ ਨੇ ਅਦਾਲਤੀ ਝਗੜਿਆਂ ਉਪਰ ਆਪਣੀ ਜੇਬ ਵਿਚੋਂ ਪੈਸੇ ਦਿੱਤੇ ਹਨ, ਜਦਕਿ ਇਹ ਪੈਸੇ ਉਨ੍ਹਾਂ ਨੇ ਮਤਾ ਪਾਸ ਕਰ ਕੇ ਗੁਰੂ ਦੀ ਗੋਲਕ ਵਿਚੋਂ ਦਿੱਤੇ ਹਨ। ਇਸ ਲਈ ਕਾਬਜ਼ ਗਰੁਪ ਨੂੰ ਸੰਗਤ ਨਾਲ ਵਿਸਾਹਘਾਤ ਕਰਨ ਦਾ ਦੋਸ਼ੀ ਕਰਾਰ ਦਿੱਤਾ ਜਾਂਦਾ ਹੈ।

ਸੰਗਤ ਦੇ ਹੱਕਾਂ ਦੇ ਪਹਿਰੇਦਾਰ

ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਸੁਧਾਰ ਕਮੇਟੀ, ਨਿਊ ਯਾਰਕ

ਫੋਨ: 646-732-5119, 917-721-0769, 917-518-1888, 917-849-9091
718-502-7874, 212-365-4589, 347-484-4159, 917-415-6411

ਸੰਗੀਤ ਤੋਂ ਸਿਤਾਰਿਆਂ ਤੱਕ ਦਾ ਸਫਰ

ਜੇਨ ਤੇ ਸਟੀਫਨ ਹਾਕਿੰਗ ਦੀ ਪਿਆਰ ਕਹਾਣੀ



ਮਿਸਾਲੀ ਸ਼ਖਸ ਸਟੀਫਨ ਹਾਕਿੰਗ ਅਤੇ ਉਨ੍ਹਾਂ ਦੀ ਪਤਨੀ ਜੇਨ ਵਾਈਲਡ ਹਾਕਿੰਗ ਦੀ ਰੁਮਾਂਟਿਕ ਜ਼ਿੰਦਗੀ ਬਾਰੇ ਫਿਲਮ 'ਦਿ ਥਿਊਰੀ ਆਫ ਐਬਰੀਥਿੰਗ' ਹਾਲ ਹੀ ਵਿਚ ਰਿਲੀਜ਼ ਹੋਈ ਹੈ। ਇਹ ਫਿਲਮ ਫਿਲਮਸਾਜ਼ ਜੇਮਸ ਮਾਰਸਲ ਨੇ ਬਣਾਈ ਹੈ ਅਤੇ ਇਸ ਦੀ ਪਟਕਥਾ ਐਬਰੀਥਿੰਗ ਮੈਕਕਾਟਨ ਨੇ ਲਿਖੀ ਹੈ। ਇਹ ਫਿਲਮ ਸੰਸਾਰ ਪ੍ਰਸਿੱਧ ਵਿਗਿਆਨੀ ਸਟੀਫਨ ਹਾਕਿੰਗ ਦੀ ਪਤਨੀ ਜੇਨ ਵਲੋਂ ਆਪਣੇ ਪਤੀ ਬਾਰੇ ਲਿਖੀਆਂ ਯਾਦਾਂ 'ਟਰੈਵਲਿੰਗ ਟੂ ਇਨਫਾਈਨਿਟੀ: ਮਾਈ ਲਾਈਫ ਵਿਚ ਸਟੀਫਨ' ਉਤੇ ਆਧਾਰਤ ਹੈ। ਇਹ ਕਿਤਾਬ ਪਹਿਲਾਂ 'ਮਿਊਜ਼ਿਕ ਟੂ ਮੂਵ ਦਿ ਸਟਾਰਜ਼: ਏ ਲਾਈਫ ਵਿਚ ਸਟੀਫਨ' ਦਾ ਅੱਪਡੇਟ ਹੀ ਹੈ। ਜੇਨ ਨੇ ਪਹਿਲੀ ਕਿਤਾਬ 1999 ਅਤੇ ਦੂਜੀ 2008 ਵਿਚ ਛਪਵਾਈ ਸੀ।

ਸਟੀਫਨ ਹਾਕਿੰਗ ਦੀ ਲਿਖੀ ਕਿਤਾਬ 'ਬਰਿਫ ਹਿਸਟਰੀ ਆਫ ਟਾਈਮਜ਼' ਹੁਣ ਤੱਕ ਲੱਖਾਂ ਦੀ ਗਿਣਤੀ ਵਿਚ ਵਿਕ ਚੁੱਕੀ ਹੈ। ਇਹ ਕਿਤਾਬ 'ਸੰਡੇ ਟਾਈਮਜ਼' ਦੀ 'ਬੈਸਟ ਸੇਲਰ ਲਿਸਟ' ਵਿਚ ਲਗਾਤਾਰ 237 ਹਫਤੇ ਪਹਿਲੇ ਸਥਾਨ ਉਤੇ ਰਹੀ ਸੀ। ਅੱਜ ਵੀ ਇਸ ਕਿਤਾਬ ਦੀ ਵਿਕਰੀ ਉਤੇ ਕੋਈ ਅਸਰ ਨਹੀਂ ਪਿਆ, ਇਹ ਧੜ-ਧੜ ਵਿਕ ਰਹੀ ਹੈ ਅਤੇ ਇਸ ਨੂੰ ਹਰ ਵਰਗ ਤੇ ਉਮਰ ਨਾਲ ਸਬੰਧਤ ਲੋਕ ਖਰੀਦ ਰਹੇ ਹਨ। ਇਸ ਦੇ ਅਣਗਿਣਤ ਅਡੀਸ਼ਨ ਛਪ ਚੁੱਕੇ ਹਨ ਅਤੇ ਲੋਕ ਆਪਣੇ ਮਿੱਤਰ-ਪਿਆਰਿਆਂ ਨੂੰ ਸਟੀਫਨ ਦੀ ਇਹ ਰਚਨਾ ਤੋਹਫੇ ਵਜੋਂ ਦਿੰਦੇ ਹਨ। ਸਟੀਫਨ ਭਿਆਂਕਰ ਬਿਮਾਰੀ ਦੇ ਬਾਵਜੂਦ ਅੱਜ ਵੀ ਵਿਗਿਆਨ ਦੇ ਖੇਤਰ ਵਿਚ ਯੋਗਦਾਨ ਪਾ ਰਿਹਾ ਹੈ। ਉਹ ਅੱਜ ਕੱਲ੍ਹ ਭਾਵੇਂ ਵਿਗਿਆਨ ਦੀਆਂ ਕਾਢਾਂ ਕਰ ਕੇ ਆਪਣਾ ਜੀਵਨ ਬਤੀਤ ਕਰ ਰਿਹਾ ਹੈ ਅਤੇ ਇਸ ਵਿਗਿਆਨ ਕਰ ਕੇ ਹੀ ਅੱਜ ਦੁਨੀਆਂ ਉਸ ਨੂੰ ਸਮਝ ਰਹੀ ਹੈ, ਪਰ ਉਸ ਦਾ ਮੰਨਣਾ ਹੈ ਕਿ ਜਿਸ ਤਰ੍ਹਾਂ ਦੀ ਮਸਨੂਈ (ਨਕਲੀ) ਜਾਣਕਾਰੀ ਅੱਜ ਕੱਲ੍ਹ ਹਰ ਥਾਂ ਤੁਰਤ-ਫੁਰਤ ਮੁਹੱਈਆ ਹੋ ਰਹੀ ਹੈ, ਉਹ ਬੰਦੇ ਦੀ ਸੋਚ ਨੂੰ ਖੁੰਢਾ ਕਰ ਰਹੀ ਹੈ। ਹਾਲ ਹੀ ਵਿਚ ਉਹ ਨੇ ਚਿਤਾਵਨੀ ਦਿੱਤੀ ਹੈ ਕਿ ਕੰਪਿਊਟਰ ਦੇ ਯੁੱਗ ਵਿਚ ਇਹ ਨਕਲੀ ਜਾਣਕਾਰੀ ਮਨੁੱਖੀ ਨਸਲ ਦੀ ਹੋਂਦ ਉਤੇ ਹੀ ਸਵਾਲੀਆ ਨਿਸ਼ਾਨ ਲਾ ਰਹੀ ਹੈ। ਸਟੀਫਨ ਦੇ ਇਸ ਬਿਆਨ ਤੋਂ ਬਾਅਦ ਅੱਜ ਕੱਲ੍ਹ ਇਸ



ਸਵਾਲ ਉਤੇ ਸੰਸਾਰ ਭਰ ਵਿਚ ਨਵੀਂ ਬਹਿਸ ਛਿੜ ਗਈ ਹੈ। ਅਸਲ ਵਿਚ ਇਹੀ ਹੈ ਸਟੀਫਨ ਹਾਕਿੰਗ ਦਾ ਖਾਸਾ ਜੋ ਕੁਰਸੀ ਉਤੇ ਪਿਆ-ਪਿਆ ਵੀ ਉਹ ਸੋਚ ਦਾ ਦੀਵਾ ਬਲਦਾ ਰੱਖ ਰਿਹਾ ਹੈ। ਸਟੀਫਨ ਦੀ ਇਸ ਹਿੰਮਤ ਤੇ ਹੌਸਲੇ ਨੂੰ ਸੰਸਾਰ ਭਰ ਤੋਂ ਸਲਾਮਾਂ ਮਿਲ ਰਹੀਆਂ ਹਨ। ਉਹ ਦਾ ਸਪਸ਼ਟ ਆਖਣਾ ਹੈ ਕਿ ਬੰਦੇ ਇਸ ਨਕਲੀ ਜਾਣਕਾਰੀ

ਉਤੇ ਜਿੰਨਾ ਵੱਧ ਨਿਰਭਰ ਕਰ ਰਿਹਾ ਹੈ, ਇਸ ਦੇ ਅੰਦਰੋਂ ਉਤਨੀ ਦੀ ਸਿਰਜਣਾਤਮਿਕਤਾ ਖਤਮ ਹੋ ਰਹੀ ਹੈ।

ਸਟੀਫਨ ਨਾਲ ਜੁੜੇ ਅਜਿਹੇ ਬਹੁਤ ਸਾਰੇ ਕਿੱਸੇ ਹਨ ਜੋ ਫਿਲਮ ਵਿਚ ਦਿਖਾਏ ਗਏ ਹਨ। ਫਿਲਮ ਦਾ ਮੁੱਖ ਹਿੱਸਾ ਜੇਨ ਤੇ ਸਟੀਫਨ ਦਾ ਪਿਆਰ ਅਤੇ ਫਿਰ ਵਿਛੋੜਾ ਹੈ। ਉਹ ਕੈਂਬਰਿਜ ਵਿਚ ਇਕੱਠੇ ਪੜ੍ਹਦੇ ਸਨ ਜਦੋਂ ਇਕ-ਦੂਜੇ ਦੇ ਨੇੜੇ ਆਏ। ਇਸ ਜੋੜੀ ਦੇ ਘਰ ਤਿੰਨ ਬੱਚਿਆਂ ਨੇ ਜਨਮ ਲਿਆ। ਇਨ੍ਹਾਂ ਵਿਚੋਂ ਵਿਚਕਾਰਲੀ, ਬੇਟੀ ਲੂਸੀ ਹਾਕਿੰਗ ਪੱਤਰਕਾਰ ਅਤੇ ਨਾਵਲਕਾਰ ਹੈ। ਜੇਨ ਅਸਲ ਵਿਚ ਸਟੀਫਨ ਦੀ ਭੈਣ ਦੀ ਸਹੇਲੀ ਸੀ। ਦੋਵਾਂ ਦੀ ਮੰਗਣੀ ਅਕਤੂਬਰ 1964 ਨੂੰ ਹੋਈ ਅਤੇ ਦੋਵੇਂ 14 ਜੁਲਾਈ 1965 ਨੂੰ ਵਿਆਹ ਦੇ ਬੰਧਨ ਵਿਚ ਬੱਝ ਗਏ। ਜਦੋਂ ਸਟੀਫਨ ਨੂੰ ਬਿਮਾਰੀ ਨੇ ਆਣ ਘੇਰਿਆ ਤਾਂ ਜੇਨ ਨੇ ਉਸ ਦਾ ਡਟ ਕੇ ਸਾਥ ਦਿੱਤਾ।

ਫਿਰ ਸਟੀਫਨ ਦੀ ਨੇੜਤਾ ਆਪਣੀ ਨਰਸ ਈਲੇਨ ਨਾਲ ਹੋ ਗਈ ਅਤੇ ਉਸ ਨੇ ਹੌਲੀ-ਹੌਲੀ ਜੇਨ ਵਲੋਂ ਧਿਆਨ ਘਟਾ ਦਿੱਤਾ। ਇਹ ਦੁਰੀਆਂ ਇੰਨੀਆਂ ਵਧੀਆਂ ਕਿ ਦੋਵੇਂ 1990 ਵਿਚ ਇਕ-ਦੂਜੇ ਤੋਂ ਵੱਖ ਹੋ ਗਏ ਅਤੇ 5 ਸਾਲ ਬਾਅਦ ਉਨ੍ਹਾਂ ਦਾ ਤਲਾਕ ਲੈ ਲਿਆ। ਉਂਜ ਜੇਨ ਸਿਹਤ ਦੇ ਮਾਮਲਿਆਂ ਵਿਚ ਅੱਜ ਤੱਕ ਉਸ ਦਾ ਸਾਥ ਨਿਭਾਅ ਰਹੀ ਹੈ। ਤਲਾਕ ਤੋਂ 5 ਸਾਲ ਬਾਅਦ ਜੇਨ ਨੇ ਸੰਗੀਤਕਾਰ ਅਤੇ ਪਰਿਵਾਰ ਦੇ ਇਕ ਜਾਣੂੰ ਜੋਨਾਥਨ ਜੇਨ ਨਾਲ ਵਿਆਹ ਕਰਵਾ ਲਿਆ। ਮਗਰੋਂ ਹਾਕਿੰਗ ਨੇ ਵੀ ਈਲੇਨ ਨਾਲ 2006 ਵਿਚ ਵਿਆਹ ਕਰਵਾ ਲਿਆ। ਛੇਤੀ ਹੀ ਬਾਅਦ ਦੋਹਾਂ ਵਿਚਕਾਰ ਤਕਰਾਰ ਦੇ ਕਿੱਸੇ ਦੁਨੀਆਂ ਸਾਹਮਣੇ ਆ ਗਏ। ਉਂਜ, ਇਹ ਕਿੱਸੇ ਫਿਲਮ ਦਾ ਹਿੱਸਾ ਨਹੀਂ ਹਨ। ਫਿਲਮ ਕਿਉਂਕਿ ਜੇਨ ਦੀ ਕਿਤਾਬ ਉਤੇ ਆਧਾਰਤ ਹੈ, ਇਸ ਲਈ ਫਿਲਮ ਦੀ ਤਕਰੀਬਨ ਸਾਰੀ ਕਹਾਣੀ ਜੇਨ ਅਤੇ ਸਟੀਫਨ ਦੁਆਲੇ ਘੁੰਮਦੀ ਹੈ। ਵੈਸੇ ਵੀ ਦੂਜੀ ਪਤਨੀ ਨਾਲ ਤਕਰਾਰ ਤੋਂ ਬਾਅਦ ਸਟੀਫਨ ਨੇ ਜੇਨ, ਆਪਣੇ ਬੱਚਿਆਂ ਅਤੇ ਦੋਹਰੇ-ਦੋਹਰੀਆਂ ਨਾਲ ਨੇੜਤਾ ਫਿਰ ਵਧਾ ਲਈ। ਅਸਲ ਵਿਚ ਇਹੀ ਸਟੀਫਨ ਦੀ ਜ਼ਿੰਦਗੀ ਦੀ ਅਹਿਮ ਗੱਲ ਹੈ; ਉਹ ਅੰਤਾਂ ਦਾ ਬਿਮਾਰ ਹੋਣ ਦੇ ਬਾਵਜੂਦ ਆਮ ਬੰਦੇ ਵਾਂਗ ਵਿਚਰਦਾ ਹੈ।

-ਗੁਰਬਖਸ਼ ਸਿੰਘ ਸੋਢੀ



ਜੇਨ ਅਤੇ ਸਟੀਫਨ ਹਾਕਿੰਗ ਦੀ ਵਿਆਹ ਵੇਲੇ ਦੀ ਤਸਵੀਰ।

ਸਟੀਫਨ ਦੇ ਮਸਨੂਈ ਜਾਣਕਾਰੀ ਬਾਰੇ ਬਿਆਨ ਤੋਂ ਬਾਅਦ ਇਸ ਸਵਾਲ ਉਤੇ ਸੰਸਾਰ ਭਰ ਵਿਚ ਨਵੀਂ ਬਹਿਸ ਛਿੜ ਗਈ ਹੈ। ਅਸਲ ਵਿਚ ਇਹੀ ਹੈ ਸਟੀਫਨ ਹਾਕਿੰਗ ਦਾ ਖਾਸਾ ਜੋ ਕੁਰਸੀ ਉਤੇ ਪਿਆ-ਪਿਆ ਵੀ ਉਹ ਸੋਚ ਦਾ ਦੀਵਾ ਬਲਦਾ ਰੱਖ ਰਿਹਾ ਹੈ। ਸਟੀਫਨ ਦੀ ਇਸ ਹਿੰਮਤ ਤੇ ਹੌਸਲੇ ਨੂੰ ਸੰਸਾਰ ਭਰ ਤੋਂ ਸਲਾਮਾਂ ਮਿਲ ਰਹੀਆਂ ਹਨ।

ਐਡੀ ਤੇ ਫੈਲੀਸਿਟੀ ਦੀ ਉਮਦਾ ਕਲਾਕਾਰੀ

ਫਿਲਮ 'ਦਿ ਥਿਊਰੀ ਆਫ ਐਬਰੀਥਿੰਗ' ਵਿਚ ਐਡੀ ਰੈਡਮੈਨ ਨੇ ਸਟੀਫਨ ਹਾਕਿੰਗ ਦਾ ਕਿਰਦਾਰ ਅਤੇ ਫੈਲੀਸਿਟੀ ਜੋਨਸ ਨੇ ਜੇਨ ਦਾ ਕਿਰਦਾਰ ਨਿਭਾਇਆ ਹੈ। ਇਸ ਫਿਲਮ ਕਰ ਕੇ ਦੋਵਾਂ ਕਲਾਕਾਰਾਂ ਦੀ ਖੂਬ ਪ੍ਰਸ਼ੰਸਾ ਹੋਈ ਹੈ ਅਤੇ ਇਨਾਮ ਵੀ ਮਿਲੇ ਹਨ। ਫਿਲਮ 7 ਸਤੰਬਰ 2014 ਨੂੰ ਟੇਰਾਂਟੋ ਫਿਲਮ ਮੇਲੇ ਵਿਚ ਦਿਖਾਈ ਗਈ। ਮਗਰੋਂ 123 ਮਿੰਟਾਂ ਦੀ ਇਹ ਫਿਲਮ 7 ਨਵੰਬਰ ਨੂੰ ਰਿਲੀਜ਼ ਕੀਤੀ ਗਈ।



ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 20 ਦਸੰਬਰ 2014 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-147



ਚਾਹ-ਪਾਣੀ ਲੈਣ ਲਈ, ਨਾ ਕਿਸੇ ਨੂੰ ਸਤਾਵਾਂਗਾ। ਵਫਾਦਾਰੀ ਨਾਲ ਯਾਰੋ, ਡਿਊਟੀ ਮੈਂ ਨਿਭਾਵਾਂਗਾ।

ਕੈਪਸ਼ਨ ਮੁਕਾਬਲਾ-145



ਮਾਂਵਾਂ ਧੀਆਂ ਦੀ ਸਾਂਝ ਨੀ ਅਤੀਓ ਬਣੀ ਜੁਗਾਂ ਤੋਂ ਆਈ। ਸਹੁਰੇ ਘਰ ਜਾਂ ਇਹੋ ਸਾਂਝ ਜਿਸ ਨੂੰ ਹੋ ਸੱਸ ਨਾਲ ਪਾਈ। ਐਸੇ ਘਰ ਵਿਚ ਬਰਕਤ ਦੀ ਗੱਲ ਸਾਰੀ ਦੁਨੀਆਂ ਦੱਸਦੀ। ਨੀ ਮੈਂ ਸੱਸ ਆਪਣੀ ਨੂੰ ਮਾਂ ਬਣਾ ਕੇ ਰੱਖਦੀ। ਸੁਣੋ ਨੀ ਅਤੀਓ ਮੇਰਾ ਤਜਰਬਾ ਮੈਂ ਸਭ ਨੂੰ ਸਮਝਾਵਾਂ। ਸਹੁਰੇ ਘਰ ਵਿਚ ਜੇ ਸੁੱਖ ਪਾਉਣਾ ਸੱਸਾਂ ਨੂੰ ਸਮਝੋ ਮਾਂਵਾਂ। ਪਿਆਰ ਗੜ੍ਹਦੀ ਮੈਂ ਸੱਸ ਮਾਂ ਦੇ ਪੈਰ ਧੋਂਦੀ, ਸਿਰ ਝੱਸਦੀ। ਨੀ ਮੈਂ ਸੱਸ ਆਪਣੀ ਨੂੰ ਮਾਂ ਬਣਾ ਕੇ ਰੱਖਦੀ।

-ਕਰਨੈਲ ਸਿੰਘ ਕੈਲ ਸਿਆਟਲ, ਕੈਲੀਫੋਰਨੀਆ।

ਕੱਟ ਕੇ ਲੰਬਾ ਸਫਰ ਕੈਨੇਡਾ ਤੋਂ ਬੀਬੀ ਪੰਜਾਬ 'ਚ ਪਹੁੰਚੀ। ਦੇਖ ਕੇ ਸੁੱਜੇ ਪੈਰ ਤੇ ਗਿੱਟੇ

ਨੂੰਹ ਪੈ ਗਈ ਵਿਚ ਸੋਚੀ। ਪਾ ਕੇ ਲੁਣ ਕੋਸੇ ਪਾਣੀ ਵਿਚ ਟਕੋਰ ਹੌਲੀ ਹੌਲੀ ਦੇਵੇ। ਰਤਾ ਕੁ ਪੈਰਾਂ ਨੂੰ ਚੈਨ ਆਇਆ ਸੱਸ ਲੱਖ ਅਸੀਸਾਂ ਦੇਵੇ।

-ਸੇਵਾ ਸਿੰਘ ਨੂਰਪੁਰੀ ਫੋਨ: 408-912-3438

ਅੱਡੀਆਂ ਬਿਆਈਆਂ ਨਾਲ ਨੇ ਫਟੀਆਂ ਸਾਫ ਰੱਖਣ ਦਾ ਚੱਜ ਨਾ ਆਵੇ। ਕੰਮ ਤੋਂ ਆਈ ਨੂੰਹ ਰਾਣੀ ਨੂੰ ਗੰਦੀਆਂ ਅੱਡੀਆਂ ਕੂਚਣ ਲਾਵੇ।

-ਜਗਮੀਤ ਸਿੰਘ ਪੰਧੋਰ ਫੋਨ: 91-98783-37222

ਕਲਜੁੱਗ ਵਿਚ ਹੋਇਆ ਚਮਤਕਾਰ। ਫੋਟੋ ਵਿਚ ਨੂੰਹ-ਸੱਸ ਦਾ ਪਿਆਰ। ਅੱਧਿਓ ਵੱਧ ਤਾਂ ਨੂੰਹ ਨੂੰ ਲੋਕੋ, ਦਹੇਜ ਦੀ ਖਾਤਰ ਦਿੰਦੇ ਨੇ ਮਾਰ! ਸੱਸ ਨੂੰਹ ਨੂੰ ਕਹੋ ਚੰਗੀ-ਮਾੜੀ, ਅੱਗਿਓ ਨੂੰਹ ਵੀ ਰਹੇ ਗੱਜਦੀ। ਤਾਂ ਹੀ ਤਾਂ ਸਾਰਾ ਜੱਗ ਹੈ ਕਹਿੰਦਾ, ਦੋਹਾਂ ਹੱਥਾਂ ਨਾਲ ਤਾੜੀ ਵੱਜਦੀ। ਨੂੰਹ ਜੇ ਸੱਸ ਮਾਂ ਬਣਾ ਲਏ, ਸੱਸ ਮੰਨੇ ਜੇ ਨੂੰਹ ਨੂੰ ਧੀ। ਗਲਤੀ ਜਿਸ ਵੀ ਧਿਰ ਦੀ ਹੋਵੇ, ਸੁਲਝਾ ਲੈਣ ਤਾਂ ਰੀਸ ਹੀ ਕੀ! ਦਾਅਵੇ ਨਾਲ ਮੈਂ ਕਹਿੰਨਾ ਲੋਕੋ, ਕਦੇ ਨਾ ਹੋਵੇ ਘਰੇ ਲੜਾਈ। ਜਿਸ ਘਰ ਅੰਦਰ ਚੰਗੇ ਹੋਵਣ, ਮਾਂ-ਬਾਪ, ਪੁੱਤ-ਨੂੰਹ ਤੇ ਧੀ-ਜੁਆਈ।

-ਗੋਰਾ ਪ੍ਰਜਾਪਤ, ਨਿਊ ਯਾਰਕ ਫੋਨ: 718-690-8403

ਨਾਸ਼ਕਰਾ ਧਰਮਿੰਦਰ



ਲੁਧਿਆਣਾ ਦੇ ਕਸਬੇ ਸਾਹਨੇਵਾਲ ਤੋਂ ਉਠ ਕੇ ਮੁੰਬਈ ਵਰਗੀ ਮਾਇਆ ਨਗਰੀ ਉਤੇ ਛਾਅ ਜਾਣ ਵਾਲੇ 'ਹੀ-ਮੈਨ' ਧਰਮਿੰਦਰ ਨੇ ਆਪਣਾ 79ਵਾਂ ਜਨਮ ਦਿਨ ਪੰਜਾਬ ਵਿਚ ਬਹੁਤ ਹੁੱਬ-ਹੁੱਬ ਕੇ ਮਨਾਇਆ ਹੈ। ਉਸ ਦਾ ਕਹਿਣਾ ਹੈ ਕਿ ਉਸ ਨੂੰ ਪੰਜਾਬ ਵਿਚ ਆਪਣਾ ਜਨਮ ਦਿਨ ਮਨਾਉਣ ਦਾ ਮੌਕਾ ਤਕਰੀਬਨ ਸਾਢੇ ਪੰਜ ਦਹਾਕਿਆਂ ਬਾਅਦ ਮਿਲਿਆ ਹੈ ਅਤੇ ਹੁਣ ਉਹ ਆਪਣੇ ਆਪ ਨੂੰ ਆਪਣੀ ਮਾਂ ਦੀ ਗੋਦ ਵਿਚ ਪਿਆ ਮਹਿਸੂਸ ਕਰਦਾ ਹੈ। ਉਸ ਦਾ ਅਜਿਹਾ ਕਹਿਣਾ ਠੀਕ ਹੀ ਹੈ ਕਿਉਂਕਿ ਪੰਜਾਬ ਦੀ ਨਹੀਂ, ਦੇਸ਼-ਵਿਦੇਸ਼ ਦੇ ਕਰੋੜਾਂ ਸਿਨੇਮਾ ਪ੍ਰੇਮੀਆਂ ਨੇ ਉਸ ਨੂੰ ਅਥਾਹ ਪਿਆਰ ਦਿੱਤਾ ਹੈ; ਪਰ ਉਸ ਦੀ ਇਸ ਸਫਲਤਾ ਵਿਚ ਅਹਿਮ ਰੋਲ ਨਿਭਾਉਣ ਵਾਲੀ ਅਦਾਕਾਰਾ ਮੀਨਾ ਕੁਮਾਰੀ ਦੇ ਮਾਮਲੇ ਵਿਚ ਪਿਆਰ ਦਾ ਇਜ਼ਹਾਰ ਕਰਨ ਮੌਕੇ ਧਰਮਿੰਦਰ ਕੰਜੂਸੀ ਵਰਤ ਜਾਂਦਾ ਹੈ। ਉਂਜ, ਇਸ ਵਾਰ ਤਾਂ 'ਪੰਜਾਬ ਦੇ ਪੁੱਤਰ' ਧਰਮਿੰਦਰ ਨੇ ਹੱਦ ਹੀ ਕਰ ਦਿੱਤੀ। ਇਸ ਵਾਰ ਉਸ ਨੇ ਇਹ ਕਹਿ ਕੇ ਸਾਰਿਆਂ ਨੂੰ ਹੈਰਾਨ ਕਰ ਦਿੱਤਾ ਕਿ ਉਸ ਦੀ ਜ਼ਿੰਦਗੀ ਵਿਚ ਤਾਂ ਬੇਬੇਰੀਆਂ ਮੀਨਾ ਕੁਮਾਰੀਆਂ ਆਈਆਂ ਤੇ ਗਈਆਂ ਹਨ, ਇਨ੍ਹਾਂ ਵਿਚੋਂ ਕਿਹੜੀਆਂ-ਕਿਹੜੀਆਂ ਨੂੰ ਕੋਈ ਯਾਦ ਰੱਖੇ?

ਦਰਅਸਲ, ਪਿਛਲੇ ਦਿਨੀਂ ਜਲੰਧਰ ਵਿਖੇ ਇਕ ਮਿਲਣੀ ਦੌਰਾਨ ਜਦੋਂ ਪੱਤਰਕਾਰਾਂ ਨੇ ਧਰਮ ਸਿੰਘ ਦਿਓਲ ਉਰਫ ਧਰਮਿੰਦਰ ਨੂੰ ਯਾਦ ਕਰਵਾਇਆ ਕਿ ਉਸ ਦੀ ਮੁੱਢਲੇ ਦੌਰ ਦੀ ਸਫਲਤਾ ਵਿਚ ਮੀਨਾ ਕੁਮਾਰੀ ਨੇ ਅਹਿਮ ਰੋਲ ਨਿਭਾਇਆ ਸੀ, ਤਾਂ ਉਸ ਨੇ ਉਪਰੋਕਤ ਜਵਾਬ ਦੇ ਦਿੱਤਾ। ਦੱਸਣਾ ਜ਼ਰੂਰੀ ਹੈ ਕਿ ਮੀਨਾ ਕੁਮਾਰੀ ਨਾਲ 1966 ਵਿਚ ਆਈ ਉਸ ਦੀ ਫਿਲਮ 'ਫੂਲ ਔਰ ਪੱਥਰ' ਨਾਲ ਹੀ ਫਿਲਮੀ ਦੁਨੀਆਂ ਵਿਚ ਧਰਮਿੰਦਰ ਦੀ ਗੁੱਡੀ ਚੜ੍ਹੀ ਸੀ। ਉਨ੍ਹਾਂ ਦਿਨਾਂ ਵਿਚ ਉਹ ਮੀਨਾ ਕੁਮਾਰੀ ਨੂੰ ਡੁੱਬ ਕੇ ਪਿਆਰ ਵੀ ਕਰਦਾ ਸੀ, ਪਰ ਬਾਅਦ ਵਿਚ ਉਸ ਨੇ ਅਦਾਕਾਰਾ ਹੇਮਾ ਮਾਲਿਨੀ ਖਾਤਰ ਮੀਨਾ ਕੁਮਾਰੀ ਨੂੰ ਸਦਾ-ਸਦਾ ਲਈ ਅਲਵਿਦਾ ਆਖ ਦਿੱਤੀ। ਕਹਿੰਦੇ ਹਨ ਕਿ ਮੀਨਾ ਕੁਮਾਰੀ ਇਸ ਦਰਦ ਵਿਚ ਵਿਲਕਦੀ ਪਹਿਲਾਂ ਨਾਲੋਂ

ਵੀ ਵੱਧ ਸ਼ਰਾਬ ਪੀਣ ਲੱਗ ਪਈ ਅਤੇ ਆਖਰਕਾਰ 39 ਕੁ ਸਾਲ ਦੀ ਉਮਰ ਵਿਚ ਇਸ ਦੁਨੀਆਂ ਤੋਂ ਰੁਖਸਤ ਹੋ ਗਈ। ਪ੍ਰਸਿੱਧ ਪੱਤਰਕਾਰ ਵਿਨੋਦ ਮਹਿਤਾ ਨੇ ਮੀਨਾ ਕੁਮਾਰੀ ਦੀ ਮੌਤ ਤੋਂ ਬਾਅਦ 1974 ਉਸ ਦੀ ਜੀਵਨੀ ਲਿਖੀ ਸੀ। ਵਿਨੋਦ ਮਹਿਤਾ ਨੇ ਵੀ ਇਹ ਗੱਲ ਨੋਟ ਕੀਤੀ ਹੈ ਕਿ ਮੀਨਾ ਕੁਮਾਰੀ ਦੀ ਜ਼ਿੰਦਗੀ ਵਿਚ ਜਿੰਨੇ ਵੀ ਲੋਕ ਆਏ, ਉਨ੍ਹਾਂ ਨੇ ਮੀਨਾ ਕੁਮਾਰੀ ਦੀ ਮਿਕਨਾਤੀਸੀ ਸ਼ਖਸੀਅਤ ਅਤੇ ਸ਼ਾਇਰਾਨਾ ਅੰਦਾਜ਼ ਦੀ ਰੱਜ ਕੇ ਤਾਰੀਫ ਕੀਤੀ। ਵਿਨੋਦ ਮਹਿਤਾ ਮੁਤਾਬਕ, ਮੀਨਾ ਕੁਮਾਰੀ ਦੀ ਜ਼ਿੰਦਗੀ ਵਿਚ ਆਏ ਲੋਕਾਂ ਵਿਚੋਂ ਇਕੋਲਾ ਧਰਮਿੰਦਰ ਹੀ ਅਜਿਹਾ ਸ਼ਖਸ ਹੋਇਆ ਹੈ ਜੋ ਮੀਨਾ ਕੁਮਾਰੀ ਬਾਰੇ ਗੱਲ ਕਰਨ ਲਈ ਤਿਆਰ ਨਹੀਂ। ਯਾਦ ਰਹੇ ਕਿ ਜਦੋਂ ਧਰਮਿੰਦਰ ਨੇ ਮੀਨਾ ਕੁਮਾਰੀ ਨਾਲ ਫਿਲਮ 'ਮੈਂ ਭੀ ਲੜਕੀ ਹੂੰ' ਅਤੇ 'ਪੂਰਨਿਮਾ' ਸਾਈਨ ਕੀਤੀਆਂ ਸਨ ਤਾਂ ਮੀਨਾ ਕੁਮਾਰੀ ਆਪਣੇ ਕਰੀਅਰ ਦੀ ਸਿਖਰ ਉਤੇ ਸੀ ਅਤੇ ਧਰਮਿੰਦਰ ਦੀ ਗੱਡੀ ਫਿਲਮ ਜਗਤ ਵਿਚ ਅਜੇ ਰੁੜ੍ਹੀ ਨਹੀਂ ਸੀ, ਪਰ ਮੀਨਾ ਕੁਮਾਰੀ ਨੇ ਇਕ ਨਵੇਂ ਅਤੇ ਅਸਫਲ ਕਲਾਕਾਰ ਨਾਲ ਕੰਮ ਕਰਨਾ ਵੀ ਸਵੀਕਾਰ ਕੀਤਾ। ਇਹੀ ਨਹੀਂ, ਫਿਲਮ ਦੇ ਸੈਟਾਂ ਉਤੇ ਉਸ ਨੇ ਜਿੰਨੀ ਮਦਦ ਧਰਮਿੰਦਰ ਦੀ ਕੀਤੀ ਅਤੇ ਇਕ-ਇਕ ਕਰ ਕੇ ਉਸ ਦੀਆਂ ਕਮਜ਼ੋਰੀਆਂ ਦੂਰ ਕਰਵਾਈਆਂ, ਇੰਨੀ ਕੁਰਬਾਨੀ ਸ਼ਾਇਦ ਹੀ ਕਿਸੇ ਨੇ ਉਸ ਦਾ ਕਰੀਅਰ ਬਣਾਉਣ ਵਿਚ ਕੀਤੀ ਹੋਵੇਗੀ। ਇਹ ਅਕਸਰ ਕਿਹਾ ਜਾਂਦਾ ਹੈ ਕਿ ਮੀਨਾ ਕੁਮਾਰੀ ਮਰਦ ਅਦਾਕਾਰਾਂ ਵੱਲ ਕੁਝ ਵਧੇਰੇ ਹੀ ਖਿੱਚੀ ਜਾਂਦੀ ਸੀ; ਪਰ ਇਸ ਰਿਸ਼ਤੇ ਬਾਰੇ ਮੀਨਾ ਕੁਮਾਰੀ ਨੇ ਜੋ ਗੰਭੀਰਤਾ ਦਿਖਾਈ ਸੀ, ਸ਼ਾਇਦ ਧਰਮਿੰਦਰ ਨੇ ਉਹ ਨਹੀਂ ਦਿਖਾਈ। ਉਸ ਨੇ ਬੱਸ ਆਪਣੇ ਕਰੀਅਰ ਦੀ ਸਫਲਤਾ ਤੱਕ ਹੀ ਉਸ ਨਾਲ ਸਾਂਝ ਰੱਖੀ। ਹੋਰ ਤਾਂ ਹੋਰ ਮੀਨਾ ਕੁਮਾਰੀ ਦੀ ਮੌਤ ਤੋਂ ਬਾਅਦ ਤਾਂ ਉਸ ਨੇ ਆਪਣੀ ਜ਼ਿੰਦਗੀ ਦੇ ਇਸ ਹਿੱਸੇ ਉਤੇ ਲਕੀਰ

ਹੀ ਫੇਰ ਦਿੱਤੀ। 'ਮੈਂ ਭੀ ਲੜਕੀ ਹੂੰ' ਤੇ 'ਪੂਰਨਿਮਾ' ਤੋਂ ਇਲਾਵਾ ਧਰਮਿੰਦਰ ਅਤੇ ਮੀਨਾ ਕੁਮਾਰੀ ਦੀਆਂ ਜਿਹੜੀਆਂ ਹੋਰ ਫਿਲਮਾਂ ਆਈਆਂ, ਉਨ੍ਹਾਂ ਵਿਚ 'ਕਾਜਲ', 'ਫੂਲ ਔਰ ਪੱਥਰ', 'ਮਝਲੀ ਦੀਦੀ', 'ਚੰਦਨ ਕਾ ਪਾਲਨਾ' ਅਤੇ 'ਬਹਾਰੋਂ ਕੀ ਮੰਜਲ' ਸ਼ਾਮਲ ਹਨ। ਮੀਨਾ ਕੁਮਾਰੀ ਨੂੰ ਲੋਕ ਉਹਦੀਆਂ ਫਿਲਮਾਂ ਤੋਂ ਅਦਾਕਾਰੀ ਕਰ ਕੇ ਹੀ ਨਹੀਂ, ਉਸ ਦੀ ਸ਼ਾਇਰੀ ਕਰ ਕੇ ਯਾਦ ਕਰਦੇ ਹਨ। ਬੱਸ! ਇਕ 'ਪੰਜਾਬ ਦੇ ਪੁੱਤਰ' ਧਰਮਿੰਦਰ ਨੂੰ ਛੱਡ ਕੇ!



ਕਮਾਲ ਦਾ ਕਲਾਕਾਰ ਦੇਵੇਨ ਵਰਮਾ



ਫਿਲਮ ਜਗਤ ਦਾ ਇਕ ਹੋਰ ਕਮਾਲ ਦਾ ਕਲਾਕਾਰ ਦੇਵੇਨ ਵਰਮਾ ਇਸ ਸੰਸਾਰ ਤੋਂ ਰੁਖਸਤ ਹੋ ਗਿਆ। ਦੇਵੇਨ ਵਰਮਾ ਕੱਛ (ਗੁਜਰਾਤ) ਵਿਚ ਜਨਮਿਆ, ਤੇ ਫਿਰ ਪੁਣੇ ਵਿਚ ਪਲਿਆ ਅਤੇ ਪੜ੍ਹਿਆ। ਫਿਲਮ ਜਗਤ ਵਿਚ ਉਸ ਨੇ ਕਮੇਡੀ ਕਲਾਕਾਰ ਵਜੋਂ ਆਪਣੀ ਗੁੱਡੀ ਪਛਾਣ ਬਣਾਈ। ਉਸ ਨੂੰ ਫਿਲਮ 'ਅੰਗੂਰ', 'ਚੋਰ ਕੇ ਘਰ ਚੋਰ' ਅਤੇ 'ਚੋਰੀ ਮੇਰਾ ਕਾਮ' ਫਿਲਮਾਂ ਵਿਚ ਕਾਮੇਡੀਅਨ ਕਿਰਦਾਰ ਨਿਭਾਉਣ ਸਦਕਾ ਫਿਲਮਫੇਅਰ ਦੇ ਸਰਵੋਤਮ ਕਾਮੇਡੀਅਨ ਪੁਰਸਕਾਰ ਮਿਲੇ। ਫਿਲਮਾਂ ਦੇ ਬਹੁ-ਗਿਣਤੀ ਦਰਸ਼ਕ ਭਾਵੇਂ ਉਸ ਨੂੰ ਇਕ ਅਦਾਕਾਰ ਵਜੋਂ ਹੀ ਬਹੁਤਾ ਜਾਣਦੇ ਹਨ, ਪਰ ਉਸ ਨੇ 5 ਫਿਲਮਾਂ ਵੀ ਪ੍ਰੋਡਿਊਸ ਕੀਤੀਆਂ ਅਤੇ 4 ਫਿਲਮਾਂ ਨੂੰ ਨਿਰਦੇਸ਼ਨ ਵੀ ਦਿੱਤਾ ਸੀ। ਪ੍ਰੋਡਿਊਸ ਕੀਤੀਆਂ ਫਿਲਮਾਂ ਵਿਚ 'ਦਾਨਾ ਪਾਨੀ' (1989), 'ਚਟਪਟੀ' (1983), 'ਬੇਸ਼ਰਮ' (1978), 'ਨਾਦਾਨ' (1971) ਅਤੇ 'ਯਕੀਨ' (1969) ਸ਼ਾਮਲ ਹਨ। ਜਿਨ੍ਹਾਂ ਫਿਲਮਾਂ ਲਈ ਉਸ ਨੇ ਨਿਰਦੇਸ਼ਨ ਕੀਤਾ, ਉਨ੍ਹਾਂ ਵਿਚ 'ਦਾਨਾ ਪਾਨੀ', 'ਬੇਸ਼ਰਮ' ਤੇ 'ਨਾਦਾਨ' ਤੋਂ ਇਲਾਵਾ 'ਬੜਾ ਕਬੂਤਰ' (1974) ਸ਼ਾਮਲ ਹਨ। ਉਸ ਨੇ ਹਿੰਦੀ ਫਿਲਮਾਂ ਤੋਂ ਇਲਾਵਾ ਕੁਝ ਕੁ ਮਰਾਠੀ ਅਤੇ ਭੋਜਪੁਰੀ ਫਿਲਮਾਂ ਵਿਚ ਵੀ ਕੰਮ ਕੀਤਾ। ਫਿਲਮੀ ਕਰੀਅਰ ਦੀ ਸ਼ੁਰੂਆਤ ਉਸ ਨੇ ਸੰਨ 1961 ਵਿਚ ਫਿਲਮ 'ਧਰਮ ਪੁੱਤਰ' ਤੋਂ ਕੀਤੀ ਸੀ। ਉਸ ਨੇ ਗੁਲਜ਼ਾਰ, ਰਿਸ਼ੀਕੇਸ਼ ਮੁਖਰਜੀ ਅਤੇ ਬਾਸੂ ਚੈਟਰਜੀ ਵਰਗੇ ਯੁਨੰਤਰ ਫਿਲਮਸਾਜ਼ਾਂ ਨਾਲ ਕੰਮ ਕੀਤਾ। ਉਸ ਦੀ ਅਸਲ ਅਤੇ ਚਿਰ-ਸਥਾਈ ਪਛਾਣ ਫਿਲਮਸਾਜ਼ ਗੁਲਜ਼ਾਰ ਦੀ ਫਿਲਮ 'ਅੰਗੂਰ' ਨਾਲ ਬਣੀ। ਉਸ ਨੇ ਇਸ ਫਿਲਮ ਵਿਚ ਡਬਲ ਰੋਡ ਨਿਭਾਇਆ ਸੀ। ਇਹ ਫਿਲਮ 1982 ਵਿਚ ਬਣੀ ਸੀ ਅਤੇ ਇਹ ਫਿਲਮ ਗੁਲਜ਼ਾਰ ਦੀਆਂ ਬਿਹਤਰੀਨ ਫਿਲਮਾਂ ਵਿਚ ਸ਼ੁਮਾਰ

ਕੀਤੀ ਜਾਂਦੀ ਹੈ। ਇਸ ਫਿਲਮ ਵਿਚ ਸੰਜੀਵ ਕੁਮਾਰ, ਮੌਸਮੀ ਚੈਟਰਜੀ ਅਤੇ ਯੂਨਸ ਪ੍ਰਵੇਜ਼ ਵਰਗੇ ਕਲਾਕਾਰਾਂ ਨੇ ਆਪੋ-ਆਪਣੀ ਕਲਾ ਦੇ ਜੌਹਰ ਦਿਖਾਏ ਸਨ। ਇਸ ਫਿਲਮ ਨਾਲ ਫਿਲਮ ਜਗਤ ਵਿਚ ਦੇਵੇਨ ਵਰਮਾ ਦੀ ਪੂਰੀ ਪੈਂਠ ਬਣ ਗਈ ਅਤੇ ਉਸ ਨੇ ਫਿਰ ਚੁਣ-ਚੁਣ ਕੇ ਫਿਲਮਾਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ। ਫਿਲਮਸਾਜ਼ ਗੁਲਜ਼ਾਰ ਉਸ ਨੂੰ ਯਾਦ ਕਰਦਾ ਆਖਦਾ ਹੈ ਕਿ ਦੇਵੇਨ ਵਰਮਾ ਵਰਗਾ ਮਹਾਨ ਕਲਾਕਾਰ ਫਿਲਮ ਜਗਤ ਵਿਚ ਹੋਰ ਕੋਈ ਨਹੀਂ ਹੈ। ਮੈਂ ਸਦਾ ਹੀ ਉਸ ਨੂੰ ਹਾਸਰਸ ਕਲਾਕਾਰ ਦੀ ਥਾਂ ਇਕ ਉਮਦਾ ਕਲਾਕਾਰ ਵਜੋਂ ਦੇਖਿਆ ਹੈ। ਫਿਲਮ ਅਦਾਕਾਰਾ ਸ਼ਰਮੀਲਾ ਟੈਗੋਰ ਵੀ ਉਸ ਦੀ ਤਾਰੀਫ ਕਰਦੀ ਨਹੀਂ ਬੱਕਦੀ ਜਿਸ ਨਾਲ ਦੇਵੇਨ ਵਰਮਾ ਨੇ 'ਅਨੁਪਮਾ', 'ਦੇਵਰ' ਅਤੇ 'ਯਕੀਨ' ਵਰਗੀਆਂ ਫਿਲਮਾਂ ਵਿਚ ਇਕੱਠਿਆਂ ਕੰਮ ਕੀਤਾ। ਰਿਸ਼ੀ ਕਪੂਰ ਦਾ ਕਹਿਣਾ ਹੈ ਕਿ ਦੇਵੇਨ ਵਰਮਾ ਅਜਿਹਾ ਸ਼ਖਸ ਸੀ ਜਿਸ ਨਾਲ ਕਿਸੇ ਵੀ ਵਕਤ, ਕਿਸੇ ਵੀ ਵਿਸ਼ੇ 'ਤੇ ਗੱਲਬਾਤ ਕੀਤੀ ਜਾ ਸਕਦੀ ਸੀ। ਉਹ ਆਪਣੀ ਕਲਾ ਅਤੇ ਸ਼ਖਸੀਅਤ ਦੇ ਦਮ ਉਤੇ ਫਿਲਮੀ ਦੁਨੀਆਂ ਵਿਚ ਸਫਲ ਹੋਇਆ।



'ਦਿਲ ਵਾਲੇ...' ਦਾ 1000ਵਾਂ ਹਫਤਾ



ਸਾਲ 1995 ਵਿਚ ਬਣੀ ਹਿੰਦੀ ਫਿਲਮ 'ਦਿਲ ਵਾਲੇ ਦੁਲਹਨੀਆ ਲੇ ਜਾਏਗੇ' ਨੂੰ ਮੁੰਬਈ ਦੇ ਇਕ ਬੀਏਟਰ ਵਿਚ ਚੱਲਦਿਆਂ 1000ਵਾਂ ਹਫਤਾ ਹੋ ਗਿਆ ਹੈ। ਇਹ ਸ਼ਾਇਦ ਪਹਿਲੀ ਰੁਮਾਂਟਿਕ ਫਿਲਮ ਹੈ ਜਿਸ ਨੇ ਇਹ ਮਾਅਰਕਾ ਮਾਰਿਆ ਹੈ। ਇਹ ਫਿਲਮ ਫਿਲਮਸਾਜ਼ ਅਦਿੱਤਿਆ ਚੋਪੜਾ ਦੀ ਪਹਿਲੀ ਫਿਲਮ ਸੀ ਅਤੇ ਇਹ ਉਸ ਦੇ ਪਿਤਾ ਯਸ਼ ਚੋਪੜਾ ਨੇ ਪ੍ਰੋਡਿਊਸ ਕੀਤੀ ਸੀ। ਇਸ ਫਿਲਮ ਦਾ ਕੁੱਲ ਬਜਟ 4 ਕਰੋੜ ਦਾ ਸੀ ਅਤੇ ਇਹ ਫਿਲਮ ਹੁਣ ਤੱਕ 125 ਕਰੋੜ ਰੁਪਏ ਦਾ ਕਾਰੋਬਾਰ ਕਰ ਚੁੱਕੀ ਹੈ। ਇਹ ਫਿਲਮ ਵਿਦੇਸ਼ਾਂ ਵਿਚ ਵੀ ਬਹੁਤ ਮਸ਼ਹੂਰ ਹੋਈ ਸੀ ਅਤੇ ਇਸ ਦਾ ਸੰਗੀਤ ਵੀ ਵਾਹਵਾ ਸੁਣਿਆ ਗਿਆ ਸੀ।

dishworld™

NO SATELLITE DISH NEEDED



All packages
\$14⁹⁵
 Only /mo
 for 3 months

3 NEW PACKAGES FOR THE BEST IN DESI ENTERTAINMENT!

| Hindi-Urdu Package 36 Channels | Hindi-Punjabi Package 38 Channels | Regional Package 48 Channels |
|-----------------------------------|--------------------------------------|---------------------------------|
| | | |
| | | |
| | | |

+

Watch more than 1000+ BIG FLIX and South Asian Movies FREE!

NO CONTRACT | NO CREDIT CHECK | NO HIDDEN FEES

Ask about our FREE ROKU offer

Turn your regular TV into Internet TV with the Roku Streaming Stick.†

GET IT NOW!

dishworld.com/punjabtimes

1-855-348-3518

*Get 3 months of any language pack at the special introductory price of \$14.95. No commitment. Cancel anytime by calling 1-855-350-3703. After 3 months, the then-current everyday price applies. DishWorld is available to view on TV, PC or Mac, Roku, Android, iOS, Sling and Samsung devices with access permitted on up to three devices at any one time per account. Requires compatible Roku box for each TV. Roku box sold separately. Access to the first device is included in the monthly programming package price. For access on each device beyond the first, a \$5/mo fee per device will apply (maximum of two). Monthly programming fees are non-refundable. State and local taxes will apply. Service is only available in the U.S. All prices, packages and programming subject to change without notice. Additional restrictions may apply. DishWorld shall determine eligibility for this offer in its sole and absolute discretion. †After 4 months your credit card will be charged for the applicable package until you cancel your service. © 2014 DISH Digital L.L.C. All rights reserved.